

తొలిఅడుగు

తెలుగు దిన పత్రిక



హైదరాబాద్

సంపుటి : 02

సంచిక : 41

శనివారం

28 - 06 - 2025

ఎడిటర్ : పి. జయరాం

పేజీలు : 8

వెల : 4



అమెరికా ప్రభుత్వానికి

హెచ్చరిక

ప్రపంచ ఆరోగ్య నిధుల కోతపై బిల్ గేట్స్ తీవ్ర ఆందోళన

తొలిఅడుగు, డెన్స్ : మైక్రోసాఫ్ట్ వ్యవస్థాపకుడు, ప్రపంచ కుబేరుల్లో ఒకరైన బిల్ గేట్స్ అమెరికా ప్రభుత్వాన్ని ఉద్దేశించి తీవ్రమైన హెచ్చరికలు చేశారు. ప్రపంచ ఆరోగ్య కార్యక్రమాలకు అమెరికా ప్రభుత్వం నిధులలో కోత విధించడంపై ఆయన తీవ్ర ఆందోళన వ్యక్తం చేశారు. ఈ నిర్ణయం వల్ల భవిష్యత్తులో **2 లో..**

లా కాలేజీ విద్యార్థినిపై

అత్యాచారం



తొలిఅడుగు, కోల్కతా: పశ్చిమబెంగాల్ రాజధాని కోల్కతాలో మళ్లీ పాకింగ్ ఘటన చోటుచేసుకుంది. దక్షిణ కోల్కతా కన్యా ఏరియాలోని లా కాలేజీ విద్యార్థినిపై సామాహిక అత్యాచారం జరగడం సంచలనమైంది. దీంతో మరోసారి రాష్ట్రంలోని విద్యా సంస్థలలో విద్యార్థుల భద్రతపై అనూహనాలు వ్యక్తమవుతున్నాయి. ఈ ఘటనకు సంబంధించి కాలేజీ మాజీ విద్యార్థితో పాటు, ప్రస్తుతం కాలేజీలో చదువుతున్న మరో ఇద్దరు **2 లో..**

ఎయిర్ ఇండియా విమానానికి బాంబు బెదిరింపు!



- విమానం క్యాబిన్లో టిప్పు పేపర్పై సందేశం గుర్తింపు
- వెంటనే అప్రమత్తమై విస్తృత తనిఖీలు చేపట్టిన అధికారులు

తొలిఅడుగు, న్యూఢిల్లీ : దేశ రాజధాని ఢిల్లీలోని ఇందిరాగాంధీ అంతర్జాతీయ విమానాశ్రయంలో ఈ రోజు ఉదయం తీవ్ర కలకలం రేగింది. ఎయిర్ ఇండియా విమానంలో బాంబు ఉందంటూ వచ్చిన ఓ బెదిరింపుతో అధికారులు ఒక్కసారిగా ఉలిక్కిపడ్డారు. వెంటనే అప్రమత్తమై విస్తృత తనిఖీలు చేపట్టగా, అది బూటకపు బెదిరింపని తేలడంతో అందరూ ఊపిరి పీల్చుకున్నారు. పూర్తి వివరాల్లోకి వెళితే... ఢిల్లీ విమానాశ్రయంలోని టెర్మినల్ 3 వద్ద ఉన్న ఎయిర్ ఇండియా విమానంలోని క్యాబిన్లో సిబ్బందికి ఓ టిప్పు పేపర్ లభించింది. దానిపై “ఎయిర్ ఇండియా 2948 ఏ3లో బాంబు ఉంది” అని రాసి ఉండటాన్ని గమనించిన సిబ్బంది, వెంటనే ఉన్నతాధికారులకు సమాచారం అందించారు. ఈ బెదిరింపు సందేశంతో విమానాశ్రయ భద్రతా అధికారులు వెంటనే **2 లో..**

భర్తలను భార్యలే హత్య చేస్తున్నారు



- వివాహేతర సంబంధాల వల్లే దారుణాలు జరుగుతున్నాయన్న చీహెచ్

తొలిఅడుగు, హైదరాబాద్ : సమాజంలో కుటుంబ బంధాలు దెబ్బతింటున్నాయని, ఒకప్పుడు భర్త క్షేమాన్ని కోరుకున్న భార్యలే ఇప్పుడు వారి ప్రాణాలు తీస్తున్నారని కాంగ్రెస్ పార్టీ సీనియర్ నేత వి. హనుమంతరావు తీవ్ర ఆవేదన వ్యక్తం చేశారు. ఇటీవలి కాలంలో వివాహేతర సంబంధాల మోజులో పడి భర్తలను హత్య చేస్తున్న ఘటనలు పెరిగిపోవడంపై ఆయన ఆందోళన చెందారు. గాంధీభవన్లో ఆయన మీడియాతో మాట్లాడుతూ ఈ వ్యాఖ్యలు చేశారు. పూర్వకాలంలో భార్యలు... తమ భర్తలను కాపాడాలని **2 లో..**

రైతుల కోసం న్యాయపోరాటం

- కృష్ణా గోదావరి నది జలాలలో న్యాయం జరిగే వరకు పోరాడుతున్నాం
- ఇరిగేషన్ శాఖ పై గత పాలకుల నిర్లక్ష్యం
- ఫలితంగా ఏడాదికి రూ.16 వేల కోట్ల మిత్తి చెల్లింపులు
- మంత్రి ఉత్తమ్ కుమార్ రెడ్డి

తొలిఅడుగు, హైదరాబాద్ : కృష్ణా గోదావరి జలాల పంపకంలో గత పాలకుల అక్రమ వల్ల తెలంగాణ రైతాంగానికి అన్యాయం జరిగిందని, దానిని సరి చేసేందుకు తాము పోరాడుతున్నామని రాష్ట్ర నీటిపారుదల,పౌర సరఫరాల శాఖ మంత్రి నలమద ఉత్తమ్ కుమార్ రెడ్డి పేర్కొన్నారు. శుక్రవారం పాలకీడు మండలం పాలకీడు మండలం జానపాడు గ్రామంలో కృష్ణ నది పై




నిర్మిస్తున్న జవహర్ జానపాడు లిఫ్ట్ ఇరిగేషన్,బెట్టేతండా గ్రామంలో మూసీనది పైన నిర్మిస్తున్న బెట్టేతండా స్కీం పనులను ఎమ్మెల్యే శంకర్ నాయక్ తో కలిసి పరిశీలించారు.ఈ సందర్భంగా మంత్రి మాట్లాడుతూ.. గత పాలకులు పదేళ్ల నిర్లక్ష్యం చేయటంతో కృష్ణ నదిలో 811 టీ యమ్ సి లలో ఆంధ్ర కి 599 టీ యమ్ సి లు, తెలంగాణాకి 299 టీ యమ్ సి లకి వ్రాత పూర్వకంగా ఒప్పుకున్నారుని.. కానీ, తాము వచ్చాక నది పరివాహక ప్రాంతం, ఆయకట్టు, జనాభా ను పరిగణనలోకి తీసుకొని నీటి కేటాయింపులు చేయాలని పోరాడుతున్నామని అన్నారు. గత కాంగ్రెస్ ప్రభుత్వం తుమ్మడి హట్టి వద్ద 38000 కోట్లతో డాక్టర్ బి ఆర్ అంబేద్కర్ ప్రాణహిత చేవెళ్ల ప్రాజెక్ట్ ని ప్రారంభిస్తే.. కమిషనలకి కక్కుర్తి పడి లక్ష కోట్ల రూపాయలతో కాశేశ్వరం పేరుతో నిర్మిస్తే.. మూడేళ్ళకే కూలిపోయిందని దృఢమెత్తారు. అదే **2 లో..**

- షాపులుగా మారిన ప్రైవేట్ పాఠశాలలు..

- బడుల్లోనే యూనిఫాం, నోట్, పాఠ్యపుస్తకాల విక్రయాలు
- వ్యాపార సముదాయాలను మరిపిస్తున్న స్కూళ్లు
- అధిక ఫీజుల నియంత్రణపై అధికారుల జాడేద?

- ఎల్ఈజీ విద్యార్థులకు రూ.3 వేలు వసూలు

- ఐదో తరగతి పుస్తకాల సెట్టుకు రూ.6 వేలు వసూలు



ప్రైవేట్ పాఠశాలలో

పుస్తకాల దండా

- నిబంధనలకు విరుద్ధంగా పుస్తకాలు, సామగ్రి దండా

తొలిఅడుగు, ప్రధాన ప్రతినిధి

ప్రైవేటు పాఠశాలలో అన్ని సౌకర్యాలు కల్పిస్తూ విద్యనందించాల్సిన యాజమాన్యాలు ధనార్జనే ధ్యేయంగా విద్యతో వ్యాపారం చేస్తున్నారనే విమర్శలు వెల్లువెత్తుతున్నాయి. జిల్లాలోని ప్రైవేటు పాఠశాలల్లో పాఠ్యపుస్తకాలు, నోట్ బుక్స్,యూనిఫాం,టై, బెల్టుల అమ్మకాలతో బుక్ స్టాల్స్,బట్టల దుకాణాలను మరిపిస్తున్నాయి.ప్రైవేట్ తరగతుల వారికి ఇష్టం వచ్చిన పుస్తకాలను పెడుతూ నచ్చిన ధరలకు విక్రయిస్తూ సొమ్ము చేసుకుంటున్నారు. బిల్లు సైతం ఇవ్వడం లేదని తల్లిదండ్రులు ఆందోళన వ్యక్తం చేస్తున్నారు. ఇదంతా తల్లిదండ్రులపై ఆర్థిక భారం వడలా చేస్తోంది. ఉన్నతాధికారులు **2 లో..**

మావోయిస్టుల

లేఖపై స్పందించిన సీతక్క

తొలిఅడుగు, ములుగు : ఆదివాసీల వ్యవహారంలో మావోయిస్టులు తనకు సంధించిన లేఖపై తెలంగాణ పంచాయతీ రాజ్, గ్రామీణాభివృద్ధి, స్త్రీ, శిశు సంక్షేమ శాఖల మంత్రి సీతక్క స్పందించారు. తన మూలాలను తానెప్పుడు మరిచి పోలేదన్నారు. శుక్రవారం ఉమ్మడి వరంగల్ జిల్లాలోని ములుగులో మంత్రి సీతక్క విలేకర్లతో మాట్లాడుతూ.. జీవో 49ను తాను వ్యతిరేకించానని గుర్తు చేశారు. మంత్రిగా ఉండి తమ పార్టీ ఎంపీ, ఎమ్మెల్యేలతో **2 లో..**



ఆ నీటిని ఉపయోగించకండి

- మాదాపూర్ సున్నం చెరువు పరిసరాల్లో భూగర్భ జలాలు అత్యంత కలుషితం : హెచ్చరించిన హైద్రా

తొలిఅడుగు, హైదరాబాద్ : భూగర్భనగరంలో 6 చెరువులకు పునరుజ్జీవం కల్పించడం కోసం కృషిచేస్తున్న హైద్రా, ఆ నీటి వనరుల సమీపంలోని భూగర్భజలాలపై దృష్టిసారించింది. అందులో భాగంగా తొలి ప్రాధాన్యంగా మాదాపూర్ సున్నం చెరువును ఎంపిక చేసుకున్న హైద్రా, అక్కడి పరిసరాల్లోని భూగర్భజలాలు



2 లో..

ప్రైవేట్ పాఠశాలలో పుస్తకాల దందా

మొదటిపేజీ తరువాయి

కనీసం పాఠశాలల్లో తనిఖీ నిర్వహించడం లేదనే ఆరోపణలు సైతం వ్యక్తం అవుతున్నాయి. ఎల్కేజీకి రూ.3 వేలు :విద్యార్థులకు యాజమాన్యాలే పుస్తకాలు తెప్పించి పాఠశాలల్లో విక్రయిస్తుంటాయి. పుస్తకాలు మొదలుకొని ఏకరూప దుస్తులు, బెల్టులు,టై తదితరాలు, ఎల్కేజీ పుస్తకాల సెట్టు ధర రూ.3 వేల వరకు వసూలు చేస్తున్నారు. ఐదో తరగతి పుస్తకాల సెట్టుకు ఏకంకా రూ.6 వేలు వసూలు చేస్తున్నారు.ఈ రకంగా చూస్తే ప్రైవేటు దోపిడి ఎలా ఉందో అర్థం చేసుకోవచ్చు.ఒక్కో స్కూల్ డ్రెస్కు విద్యార్థికి రూ.800 నుంచి రూ.1200 వరకు తీసుకుంటున్నారు. ఎమ్మార్వీ ధరలు లేకుండా పుస్తకాలు ఉమ్మడి వరంగల్ జిల్లాలోని ప్రైవేట్ పాఠశాలలో ఎమ్మార్వీ ధరలు లేకుండా పుస్తకాలు అమ్ముతున్నారు. పాఠ్యపుస్తకాలు,రాత పుస్తకాలతో పాటు దుస్తులు, టై, బెల్ట్?, షూ పేర్లతో ఒక్కో విద్యార్థి నుంచి రూ.5000 నుంచి రూ.10 వేలు వరకు వసూలు చేస్తున్నారు. దీనిపై ఇటీవల ఉమ్మడి వరంగల్ జిల్లా లో విద్యార్థి సంఘాల నాయకులు పాఠశాల ముందు నిరసన తెలపడంతో విద్యాశాఖ అధికారులు ప్రైవేట్ పాఠశాలలను సందర్శించి పుస్తకాలు,ఇతర సామగ్రి ఉన్న గదులకు తాళాలు వేస్తున్నారు.

అమెరికా ప్రభుత్వానికి హెచ్చరిక

మొదటిపేజీ తరువాయి

ప్రపంచవ్యాప్తంగా లక్షలాది మంది చిన్నారులు ప్రాణాలు కోల్పోయే ప్రమాదం ఉందని ఆయన ఆవేదన వ్యక్తం చేశారు. తన 25 ఏళ్ల ప్రపంచ ఆరోగ్య రంగ అనుభవంతో ఈ వాస్తవాలను వివరిస్తున్నానని స్పష్టం చేశారు. ప్రపంచ ఆరోగ్య కార్యక్రమాలకు అమెరికా సహాయాన్ని తగ్గించడం వల్ల కలిగే దుష్ప్రభావాలపై ప్రఖ్యాత వైద్య పత్రిక 'లాన్సెట్' ప్రచురించిన ఒక అధ్యయనాన్ని బిల్ గేట్స్ ఉటంకించారు. ఈ నిధుల కోత ఇలాగే కొనసాగితే, 2040 నాటికి అదనంగా 80 లక్షల మంది చిన్నారులు ఐదేళ్లలోపే మరణించే ప్రమాదం ఉందని ఆ అధ్యయనం తేల్చిందని ఆయన సోషల్ మీడియా ప్లాట్‌ఫామ్ 'ఎక్స్' వేదికగా తెలిపారు. “80 లక్షల సంఖ్య ఎంత పెద్దదో చెప్పాలంటే.. కాలిఫోర్నియా, టెక్సాస్, ఫ్లోరిడా, న్యూయార్క్, పెన్సిల్వేనియా, ఒహియో రాష్ట్రాల్లోని మొత్తం చిన్నారుల సంఖ్యతో ఇది సమానం” అని ఆయన పోల్చి చెప్పారు. ప్రపంచ ఆరోగ్య రంగంలో తాను గత 25 ఏళ్లుగా పనిచేస్తున్నానని, ఈ రంగంలో తనకు సాఫ్ట్‌వేర్ రంగంతో సమానమైన పరిజ్ఞానం ఉందని బిల్ గేట్స్ అన్నారు. “అమెరికా, ఇతర ప్రభుత్వాలు హఠాత్తుగా తమ సహాయ నిధులను నిలిపివేస్తే, మరింత మంది చిన్నారులు చనిపోతారనేది నాకు కచ్చితంగా తెలుసు. ప్రపంచ ఆరోగ్య సహాయం ఎన్నో ప్రాణాలను కాపాడుతుంది. ఎలాంటి ప్రణాళిక లేకుండా ఆ సహాయాన్ని ఉపసంహరించుకుంటే, ప్రాణనష్టం జరిగి తీరుతుంది” అని ఆయన స్పష్టం చేశారు. తన గేట్స్ ఫౌండేషన్ ద్వారా ప్రపంచవ్యాప్తంగా శాస్త్రవేత్తలు, ప్రజారోగ్య నిపుణులతో కలిసి పనిచేసిన అనుభవాన్ని ఆయన గుర్తు చేసుకున్నారు. నిధుల కోత ప్రభావం ఇప్పటికే క్షేత్రస్థాయిలో కనిపిస్తోందని బిల్ గేట్స్ ఆందోళన వ్యక్తం చేశారు. ఇటీవల తాను నైజీరియా, ఇథియోపియా దేశాల్లో పర్యటించానని, అక్కడ క్షయ (టీబీ) వ్యాధి నిర్ధారణ పరీక్షలు, మలేరియా నివారణ కార్యక్రమాలు మందగించడాన్ని స్వయంగా చూశానని తెలిపారు. ప్రాణాలను కాపాడే మందుల పంపిణీలో కూడా జాప్యం జరుగుతోందని ఆయన వివరించారు.

విద్యార్థినిపై అత్యాచారం

మొదటిపేజీ తరువాయి

విద్యార్థులను పోలీసులు అరెస్టు చేశారు. సంఘటన వివరాల ప్రకారం, జూన్ 25వ తేదీ రాత్రి 7.30-8.50 గంటల మధ్య కస్తూర్లా కాలేజీ క్యాంపస్‌లో సామూహిక అత్యాచార ఘటన చోటుచేసుకుంది. దీనిపై బాధిత విద్యార్థిని వెంటనే పోలీసులకు ఫిర్యాదు చేయడంతో పోలీసులు ముగ్గురు అనుమానితులను కస్టడీలోకి తీసుకున్నారు. ఈ ఘటనపై విచారణను ప్రారంభించిన పోలీసులు మరింత సమాచారం కోసం కాలేజీ ఆవరణలోని సీసీటీవీ ఫుటేజీను పరిశీలిస్తున్నారు. కాలేజీ యాజమాన్యం ఇంతవరకూ ఎలాంటి ప్రకటన చేయకపోవడంతో వివిధ వర్గాల ప్రజల నుంచి అనుమానాలు వ్యక్తమవుతున్నాయి.

ఎయిర్ ఇండియా విమానానికి బాంబు బెదిరింపు!

మొదటిపేజీ తరువాయి

రంగంలోకి దిగారు. విమానాన్ని ఐసోలేషన్ బేకు తరలించి, బాంబ్ స్వాద్, డాగ్ స్వాద్‌తో క్షుణ్ణంగా సోదాలు నిర్వహించారు. ప్రయాణికుల లగేజీతో పాటు విమానంలోని ప్రతి అంగం శాన్ని క్షుణ్ణంగా పరిశీలించారు. గంటల తరబడి సాగిన ఈ తనిఖీల్లో ఎలాంటి పేలుడు పదార్థాలు గానీ, అనుమానాస్పద వస్తువులు గానీ లభించలేదు. దీంతో ఇది ఎవరో ఆకతాయిలు చేసిన పనిగా అధికారులు నిర్ధారించారు. ఈ ఘటనపై కేసు నమోదు చేసుకున్న పోలీసులు, టిహ్సా పేపర్‌పై సందేశం రాసిందెవరనే కోణంలో దర్భాపు ప్రారంభించారు. ఇటీవల కాలంలో విమానాలకు, విమానాశ్రయాలకు ఇలాంటి బెదిరింపులు ఎక్కువ కావడం ఆందోళన కలిగిస్తోంది.

రైతుల కోసం న్యాయపోరాటం

తుమ్మడిహట్టి వద్ద ప్రాజెక్ట్ నిర్మిస్తే 62000 కోట్ల రూపాయలు మిగిలేవి అని.. వాటితో ఎస్ ఎల్ బి సి, డిండి, పాలమూరు రంగారెడ్డి, భీమా, నెత్తంపాడు, కోయిల సాగర్, దేవాదుల, సీత రామ సాగర్, గౌరేళ్లి, లాంటి ప్రాజెక్టు లు పూర్తి అయి.. నేడు తెలంగాణ సస్యాశ్యామలం అయ్యేదన్న స్పష్టం చేశారు. ఇరిగేషన్ శాఖపై వారు చేసిన తప్పిదాల వల్ల నేడు మేము 16000 కోట్ల రూపాయలు వడ్డీ చెల్లిస్తున్నామని తెలిపారు. పాలమూరు రంగారెడ్డి 27,500 కోట్లు, సీతారామ ప్రాజెక్ట్ 10,000 కోట్లు ఖర్చు చేసిన ఒక ఎకరం కొత్త ఆయకట్టు లోకి తీసుకొని రాలేదని అన్నారు. తమ ప్రభుత్వం ఏర్పాటయ్యేక ముఖ్యమంత్రి, తాను నీటిపారుదల శాఖ లో జరిగిన తప్పిదాలను ఒక్కొక్కటి సరి చేసుకుంటూ.. కాళేశ్వరం నీరు ఇవ్వకున్నా..

తెలంగాణ లో ఖరీఫ్, రబీ సీజన్ లలో కలిపి 281 లక్షల మెట్రిక్ టన్నుల వరి ధాన్యం పడించి దేశం లోనే తెలంగాణ రాష్ట్రం అగ్రగామిగా నిలిచిందని చెప్పారు. అలాగే ముందస్తుగా రైతు లకి పెట్టుబడి కోసం 9 రోజులలో 9000 కోట్లు రైతు భరోసా కింద వేయటం జరిగిందని తెలిపారు. జవహర్ జానపాడు లిఫ్ట్ ఇరిగేషన్ పనులు యుద్ధ ప్రాతిపదికన వేగవంతంగా, నాణ్యత పాటిస్తూ పూర్తి చేయాలని మంత్రి కాంట్లాక్టర్ ని ఆదేశించారు. పనులు చాలా నెమ్మదిగా జరుగుతున్నాయని ఇప్పటికే మూడు సార్లు సందర్శించిన పనులలో పురోగతి లేదని కాంట్లాక్టర్ పై మంత్రి అగ్రహం వ్యక్తం చేశారు. ఈ ప్రాంత ప్రజల కోరిక మేరకు జానపాడు లిఫ్ట్ ఇరిగేషన్ స్కీం ను 302 కోట్ల రూపాయలతో



మొదటిపేజీ తరువాయి

నిర్మించటం జరుగుతుందని దీని ద్వారా అలింగాపురం,రాఘవపురం, బొత్తలపాలెం, కోమటికుంట,మీగడం పాడు తండా, చెరువు తండా, హనుమాయగూడెం,పాలకీడు, సజ్జాపురం, నాగిరెడ్డి గూడెం గ్రామాలలోని 10,000 ఎకరాలకి సాగునీరు అలాగే జానపాడు చెరువు కి నీరు అందించటం జరుగుతుందని తెలిపారు.

భర్తలను భార్యలే హత్య చేస్తున్నారు

మొదటిపేజీ తరువాయి

దేవుళ్లను ప్రార్థించేవారని, కానీ నేటి పరిస్థితులు పూర్తిగా తారుమారయ్యాయని వీహెచ్ అన్నారు. “ప్రేమ ఉంటే పెళ్లి చేసుకోండి, అంతేకానీ వివాహేతర సంబంధాల కోసం తల్లిదండ్రులను, భర్తలను చంపకండి” అని ఆయన విజ్ఞప్తి చేశారు. హైదరాబాద్ నగరం నంబర్ వన్ స్థానంలో నిలవాలంటే ఇలాంటి చెడు

సంప్రదాయాలకు, దురాచారాలకు ముగింపు పలకాలని ఆయన స్పష్టం చేశారు. కుటుంబ వ్యవస్థ పవిత్రతను కాపాడుకోవాల్సిన బాధ్యత అందరిపైనా ఉందని వీహెచ్ గుర్తుచేశారు. భార్యాభర్తలు అన్యోన్యంగా జీవించాలని, పిల్లలు తమ తల్లిదండ్రులను ప్రేమగా చూసుకున్నప్పుడే కుటుంబం బాగుంటుందని హితవు పలికారు.

మావోయిస్టుల లేఖపై స్పందించిన సీతక్క

మొదటిపేజీ తరువాయి

సమావేశం పెట్టానని వివరించారు. ఆ క్రమంలో ఆదివాసీల జోలికి వెళ్లవద్దని అటవీశాఖ అధికారులకు మంత్రి కొండా సురేఖతోపాటు తానూ స్పష్టమైన ఆదేశాలు జారీ చేశామన్నారు. కొందరు రాజకీయ నాయకుల ప్రోద్బలంతో ఒకరిద్దరు అటవీశాఖ అధికారులు తప్పి.. ఎవరూ ఆదివాసీల జోలికి వెళ్లడం లేదని మంత్రి సీతక్క వివరణ ఇచ్చారు. అయితే ఎవరు మాట్లాడినా నిజాలు మాట్లాడాలంటూ మావోయిస్టులకు ఆమె పరోక్షంగా సూచించారు ఆదివాసీల వ్యవహారంపై ఇవాళ(శు క్రవారం) ఉదయం మంత్రి సీతక్కకు మావోయిస్టులు లేఖ రాశారు. ఈ లేఖలో వారు



ఏమన్నారంటే.. రేవంత్ రెడ్డి ప్రభుత్వంలో కీలక మంత్రిగా పని చేస్తున్న మాజీ మావోయిస్టు సీతక్క.. ఆదివాసీల హక్కుల గురించి కనీసం పట్టించుకోవడం లేదన్నారు. రాష్ట్రంలో ఆదివాసీల

హక్కులకు పూర్తి బాధ్యత మంత్రి సీతక్కదేనని స్పష్టం చేశారు. జీవో నెంబర్ 49తో కుమరం భీమ్ జిల్లాలోని 339 ఆదివాసీ గ్రామాలను ఖాళీ చేయించాలని ప్రభుత్వం చూస్తోందని మండిపడ్డారు. ఈ జీవో 49 కారణంగా రాష్ట్రంలో మూడు జిల్లాలు కనుమరుగవుతున్నాయంటూ ఆందోళన వ్యక్తం చేశారు. కార్పొరేట్ శక్తులకు దోచిపెట్టేందుకే జీవో నెం. 49 తీసుకువచ్చారంటూ రేవంత్ రెడ్డి ప్రభుత్వంపై నిప్పులు చెరిగారు. ఈ జీవోను వెంటనే రద్దు చేయాలంటూ రాష్ట్ర ప్రభుత్వాన్ని డిమాండ్ చేశారు. కాగా, ఈ లేఖపై మంత్రి సీతక్క వెంటనే స్పందించి వివరణ ఇచ్చారు.

ఆ నీటిని ఉపయోగించకండి

అత్యంత ప్రమాదకరంగా మారాయని తేల్చింది. కాలవ్య నియంత్రణ మండలి ఆధ్వర్యంలో ఉపరితల నీటితో పాటు ట్యాంకర్ల ద్వారా సరఫరా చేస్తున్న తాగునీటి నమూనాలు పరీక్షించారు. ఆ పరిశోధనలో ట్యాంకర్లలోని నీటి నమూనాల్లో సీసం, కాడ్మియం, నికెల్ వంటి భారలోహాలు మోతాదుకు మించి ఉన్నట్లు తేలింది. అవి ఆరోగ్యంపై తీవ్ర ప్రభావం చూపుతాయని కాలవ్య నియంత్రణ మండలి (పీసీబీ) హెచ్చరించింది. అంతర్జాతీయ ప్రమాణాల ప్రకారం ఉండాల్సిన మోతాదు కంటే రెండు, మూడింతలు, 12 రెట్లు అధికంగా ఉండి ప్రజల ప్రాణాలను హరిస్తున్నట్లు పీసీబీ వివరించింది. సున్నంచెరువు చెంత ఏళ్ల తరబడి కొందరు బోరుబావులు తవ్వి, ఆ నీటిని విక్రయించి సొమ్ము చేసుకుంటున్నారు. మాదాపూర్ పరిసరాల్లోని హస్తళ్లు, విద్యాసంస్థలు, హోటళ్లు, కాలనీలకు ప్రతి వేసవిలో పెద్దఎత్తున నీటిని సరఫరా చేస్తూ సొమ్ము చేసుకుంటున్నారు. ఈ నీరంతా అత్యంత ప్రమాదకరమని, పీసీబీ గుర్తించినట్లు వెల్లడించిన హైద్రా, స్థానిక ప్రజలు,

హస్తళ్లలో ఉండే విద్యార్థులు, ఉద్యోగులు ట్యాంకర్ల ద్వారా సరఫరా చేసే నీటిని వినియోగించవద్దని సూచించింది. అంతర్జాతీయ ప్రమాణాల ప్రకారం ఒక లీటరు నీటిలో 0.01 మిల్లీగ్రాముల సీసం వరకూ ఉంటే ఎలాంటి ఇబ్బంది ఉండదని, కానీ సున్నం చెరువు చుట్టూ ఉన్న బోరు నీటిలో 0.073 - 0.122 ఉన్నట్లు పీసీబీ గుర్తించింది. నిర్దిష్ట ప్రమాణాల కంటే 7 నుంచి 12 రెట్లు అధికంగా సీసం ఉన్నట్లు తేల్చింది. ఆ నీరుతాగితే చిన్నారుల మెదడు చురుకుదనంపై ప్రభావం చూపుతుందని, జ్ఞాపిక శక్తి తగ్గడం, రక్తహీనత, బాల్యం, యువన దశలో కిడ్నీలపై ప్రభావం చూపుతుందని పేర్కొంది. రక్తపోటు, గుండె సంబంధిత వ్యాధులు, సంతానోత్పత్తిపైనా ప్రభావం చూపుతాయని వైద్యులు చెబుతున్నారని



వివరించారు. 2 నుంచి 3 రెట్లు అధికంగా కాడ్మియం, 2 రెట్లు అధికంగా నికెల్ ఉన్నట్లు గుర్తించారు. ఆ నీటిని మరగబెట్టి వినియోగించినా ప్రయోజనం ఉండదని వైద్యులు సూచిస్తున్నారని హైద్రా హెచ్చరించింది. అందులో ఉండే సూక్ష్మక్రిములు సశించినా భారలోహాలు కరగపోగా మరింత ప్రమాదకరంగా పరిణమిస్తాయని హెచ్చరించింది.

పదో తరగతి అడ్వాన్స్‌డ్ సప్లిమెంటరీ పరీక్షల ఫలితాలు విడుదల

తొలిఅడుగు, హైదరాబాద్ : తెలంగాణ పదో తరగతి సప్లిమెంటరీ ఫలితాలను విద్యాశాఖ విడుదల చేసింది. జూన్ 3 నుంచి జూన్ 13 వరకు జరిగిన టెస్ట్ సప్లి ఎగ్జామ్ పేపర్స్ ను జూన్ 14 నుంచి 16 వరకు స్కూల్ వాల్యుయేషన్ చేశారు. పదో తరగతి సప్లిమెంటరీ పరీక్షలకు 42,834 మంది దరఖాస్తు చేసుకోగా.. 38,741 మంది విద్యార్థులు పరీక్షలకు హాజరయ్యారు. వీరిలో 28,415 మంది ఉత్తీర్ణలయ్యారు. పదో తరగతి సప్లిమెంటరీ ఫలితాల్లో 73.35 శాతం ఉత్తీర్ణత

సమోదైంది. బాలురు 71.05 శాతం, బాలికలు 77 శాతం ఉత్తీర్ణత సాధించారు. సప్లిమెంటరీ ఫలితాల్లో జనగామ జిల్లా 100 శాతం ఉత్తీర్ణతతో టాప్ లో నిలిచింది. సంగారెడ్డి జిల్లాలో అత్యంత తక్కువగా 55.90 శాతం ఉత్తీర్ణత నమోదైంది.



పలుకుల్లో కేసరి

పప్పులో గుట్టానే సరాసరి..

- గుట్టా గుట్టు విప్పింది.. హోటల్లో అదే దర్శనం ఇచ్చింది..
- డాల్ రైస్ లో గుట్టా ప్యాకెట్.. కంగుదిన్న కష్టమర్..
- యాజమాన్యం నిర్లక్ష్యపు సమాధానం...
- హోటల్లో మారని తీరు..
- అదే నిర్లక్ష్యం అదే అజాగ్రత్త వేరేసి..

తొలి అడుగు, షాద్ నగర్, జూన్ 27 :

గుట్టా ప్రియులకు పలుకుల్లో కేసరి అంటూ ఎంతో ప్రచురితం అయ్యిన విమల్ గుట్టా ఎంత సుమరచితమో ఆకలితో ఉన్న వెజ్ ప్రియులకు డాల్ తాగ్ అంతే ప్రియం.. అన్న తరహాలో రంగారెడ్డి



జిల్లా షాద్ నగర్ పట్టణం లోని మహబూబ్ నగర్ రోడ్డులో గల సంతోష్ ప్యూర్ వెజ్ హోటల్ లో ఆకలితో ఉన్న వెజ్ కష్టమర్ ఆర్డర్ ఇచ్చిన డాల్ తాగ్ లో విమల్ గుట్టా పాకెట్ దర్శనం ఇవ్వడం తో అవకే అయ్యిన్న కష్టమర్ హోటల్ సిబ్బందిని పప్పులో వెలుగు చూసిన గుట్టా ఉదాంతపై హోటల్ సిబ్బంది ని అరా తీయడంతో అడ్డగోలాగా స్పందించడం కోసమేరువు.. దినదినాభివృద్ధి చెందుతున్న షాద్ నగర్ పట్టణం లో పుట్ట గొడుగుళ్ళ వెలుస్తున్న హోటళ్ల నిర్వాహకం పై గతం లో ఎన్నో కథనాలు వెలువడినప్పటికీ షరా మాములే అన్యతరహాలో వెలుగు చూస్తున్న ఇలాంటి ఘటనలపై సంబంధిత శాఖ ఎలా స్పందిస్తుంది.. వెజ్ ప్రియులకు కేర్ ఆఫ్ అడ్వైస్ గా మారిన సంతోష్ ఫ్యామిలీ దాబా లో నేడు వెలుగు చూసిన ఘటనతో వెజ్ ప్రియులు ఎలా అప్రమత్తత వహిస్తారో వెయిట్ అండ్ వాచ్...



వైభవంగా పూరి

జగన్నాథ రథయాత్ర ప్రారంభం

- జగన్నాథుని రథయాత్ర ఊరేగింపు లో పాల్గొన ఎమ్మెల్సీ నాగరకుంట నవీన్ రెడ్డి మాజీ ఎమ్మెల్యే అంజయ్య యాదవ్
- ప్రత్యేక పూజా కార్యక్రమాలలో పాల్గొన్న ఎమ్మెల్సీ నవీన్ రెడ్డి మాజీ ఎమ్మెల్యే అంజయ్య యాదవ్



తొలి అడుగు, షాద్ నగర్, జూన్ 27 : షాద్ నగర్ పట్టణం లో ఆర్టీసీ కాలనీలో జరుగతున్న పూరి జగన్నాథ యాత్ర సందర్భంగా ఆలయంలో ప్రత్యేక పూజా కార్యక్రమాలలో పాల్గొన్న ఎమ్మెల్సీ నాగరకుంట నవీన్ రెడ్డి మాజీ ఎమ్మెల్యే అంజయ్య యాదవ్ ఆదేవిధంగా జగన్నాథ్ స్వామి రథ చక్రాలకు పూజలు నిర్వహించి జగన్నాథ రథ యాత్రలో పాల్గొన్నారు. ఈ కార్యక్రమంలో మాజీ మున్సిపల్ చైర్మన్ సరోందర్, మాజీ కౌన్సిలర్ వెంకటే రామ్ రెడ్డి, మాజీ సర్పంచ్ తాండ్ర విష్ణు వర్ధన్ రెడ్డి, మాజీ సర్పంచ్ శేఖర్ పంతులు, మాజీ సర్పంచ్ యరం శేఖర్ రెడ్డి, మాజీ ఎంపిటిసి రాంచందర్ టీఆర్ఎస్ నాయకులు బిక్షపతి, దినేష్ సాగర్, కాట సుధీర్, మధు, పాల్గొన్నారు.

11వ రోజుకు చేరుకున్న కార్మికుల నిరసన..

- నిర్లక్ష్య వైఖరి వీడండి... హక్కుల్ని మంజూరు చేయండి..

తొలి అడుగు, షాద్ నగర్, జూన్ 27 : వెలిజర్ల 1 వెంకటేశ్వర హాజరీస్ లో గత 11 రోజులుగా కొనసాగుతున్న కార్మికుల నిరసన ధర్మా మరింత ఉధృతంగా మారుతోంది. సుదీర్ఘ కాలంగా సంస్థలో విధులు నిర్వహిస్తున్న తమను నిర్వాహకులు విస్మరించడంపై కార్మికులు తీవ్ర ఆగ్రహం వ్యక్తం చేస్తున్నారు. ఈపీవీ విభాగంలో పని చేస్తున్న సుమారు 110 మంది కార్మికులు 20%-30% ఏళ్ల సీనియర్టీ అనుభవంతో సేవలు అందిస్తోన్నప్పటికీ... మించిన పని తీసుకుంటూ సరైన న్యాయం చేయడంలో నిర్వాహకులు నిర్లక్ష్యంగా వ్యవహరిస్తున్నారని ఆరోపించారు. ప్రతి సంవత్సరం కనీసం 300 సర్వీస్ బెనిఫిట్స్ పెంచాలి. 25 శాతం జీతం ఇంక్రిమెంట్ ఇవ్వాలి. ప్రతి ఐదు సంవత్సరాలకు గ్రేడ్ మార్పు తప్పనిసరిగా అమలు చేయాలని డిమాండ్ చేశారు. తాము చేస్తున్న శాంతియుత నిరసనపై సానుకూలంగా స్పందించాల్సిన నిర్వాహకులు... చర్చలకే ముందుకురావడం లేదని కార్మికులు ఆవేదన



వ్యక్తం చేశారు. సంస్థ తరపున ఇప్పటికీ చర్చలు జరపకపోవడంపై తీవ్ర అసంతృప్తి వ్యక్తమవుతోంది. ఇంకెంతకాలం ఇలా? మా శ్రమను గౌరవించండి. మా హక్కుల్ని కాలరాయొద్దు అంటూ కార్మికులు బహిరంగంగా ప్రభుత్వానికి, సంస్థ యాజమాన్యానికి విజ్ఞప్తి చేస్తున్నారు. త్వరలోనే తమ డిమాండ్లు నెరవేర్చకపోతే, ఉద్యమాన్ని మరింత ఉధృతం చేయాల్సిన పరిస్థితి ఎదురవుతుందంటూ హెచ్చరిస్తున్నారు..

తడి, పాడి చెత్తను వేర్వేరుగా వేయాలి

- 22వ వార్డు కాంగ్రెస్ ఇంచార్జి అర్జున్ లక్ష్మణ్



తొలి అడుగు, షాద్ నగర్, జూన్ 27 : తడి, పొడి చెత్తను వేర్వేరుగా వేయాలని 22వ వార్డు కాంగ్రెస్ ఇంచార్జి అర్జున్ లక్ష్మణ్ అన్నారు. 100రోజుల ప్రణాళిక కార్యక్రమంలో భాగంగా మున్సిపాలిటీ ఆధ్వర్యంలో నిర్వహించిన తడి

అవగాహన కార్యక్రమంలో ఆయన పాల్గొని మాట్లాడారు. వార్డు అభివృద్ధిలో కాలనీ ప్రజలు భాగస్వాములు కావాలన్నారు. వార్డు శుభ్రంగా ఉంచుకోవాల్సిన బాధ్యత అందరి పై ఉందని,




పొడి చెత్త పై

వార్డులో ఎక్కడ ఎలాంటి చెత్త చెదారం వెయిద్దన్నారు. ఈ కార్యక్రమంలో మాజీ కౌన్సిలర్ సరిత యాదగిరియాదవ్, మున్సిపల్ అధికారి వెంకట్రమ్ రెడ్డి, కాలనీ మహిళలు పాల్గొన్నారు..

పోచమ్మ గుడి నిర్మాణానికి విరాళం...

- 1,00,000లక్ష రూపాయల విరాళం అందచేసిన ఎమ్మెల్సీ నవీన్ రెడ్డి - లింగందాస గ్రామస్థులకు అందచేసిన ఎమ్మెల్సీ నవీన్ రెడ్డి..

తొలి అడుగు, షాద్ నగర్, జూన్ 27 : కేశంపేట మండలంలోని లింగం దాస గ్రామంలో నూతనంగా నిర్మించ తలచిన పోచమ్మ గుడి నిర్మాణానికి లింగందాస గ్రామస్థుల కోరిక మేరకు పోచమ్మ ఆలయ నిర్మాణానికి 1,00,000 లక్ష రూపాయల విరాళాన్ని లింగందాస గ్రామస్థులకు అందజేసిన ఎమ్మెల్సీ నవీన్ రెడ్డి. ఈ కార్యక్రమం లో కొందారెడ్డిపల్లి మాజీ సర్పంచ్ శేఖర్ పంతులు పాపిరెడ్డి గూడ మాజీ సర్పంచ్ తాండ్ర విష్ణువర్ధన్ రెడ్డి, కాకునూర్ మాజీ సర్పంచ్ యరం శేఖర్ రెడ్డి, పాపిరెడ్డి గూడ మాజీ ఎంపిటిసి రాంచందర్, లింగందాస గ్రామస్థులు క్రిష్ణయ్య, రామస్వామి, జంగయ్య ఇస్మైరి, బాలయ్య, మల్లేష్, నాగరాజు, బాలస్వామి తదితరులు పాల్గొన్నారు..



కాలువలు నిర్మించి రైతుల భూములను కాపాడండి

అని చిన్నకోడూరు తహసిల్దార్ కి వినతిపత్రం అందజేశారు.

- యూత్ కాంగ్రెస్ మండల వర్కింగ్ ప్రెసిడెంట్ బత్తిని గణేష్ గౌడ్
- జాతీయ బీసీ సంక్షేమ సంఘం సిద్దిపేట జిల్లా ప్రధాన కార్యదర్శి గుడిసె ప్రభు

తొలి అడుగు, చిన్నకోడూరు, జూన్ 27 : రంగనాయక సాగర్ నుండి (సి వాటర్) భూమిలో నుండి ఊరుతున్న నీరు పెద్ద కోడూరు నుండి చిన్నకోడూర్ బ్రాహ్మణుల చెరువు నుండి అమ్మకుంట నుండి ఇబ్రహీం నగర్ చెరువు వరకు మత్తడి నీరు పోయే కాలువలు పూడ్చివేతకు గురై దాదాపు 500 ఎకరాలకు సాగు లేకుండా నిర్వాణశంగా ఉండి అందులో తుంగ గడ్డి మొలచి నిరుపయోగంగా ఉండడంతో గ్రామస్థులు చాలా కాలం నుండి సాగు చేయలేకపోయారు. గత కాలంలో రంగనాయక సాగర్ లేనందున ఈ భూమంతా సాగుకు యోగ్యంగా ఉండేది. ఇప్పుడు రంగనాయక సాగర్ ఉండడం చేత నీరు ఊరుతూ

భూమిని నిరుపయోగంగా చేసింది. కావున గ్రామస్థులు అందరూ కలిసి అట్టి పూడ్చివేతకు గురైన కాలువలను తిరిగి పునరుద్ధరణ చేయించాలని కోరారు. దీనికి సరైన నక్ష్ర బాటలో గాని రైతుల నుంచి తగు భూమిని ఎంతవరకు అవసరం ఉన్నంత వరకు సేకరించి కాలువ చర్యలను చేయాలని ఇరిగేషన్ డిపార్ట్మెంట్ ఇ . ఇ గోపాలకృష్ణ ని కలవడంతో వెంటనే స్పందించి డి. ఇ. ఇ రాజమల్లు కాలువను పరిశీలించారు. అనంతరం ఎమ్మార్వో కి తగిన చర్యలు తీసుకోవాలని ఆదేశాలు జారీ చేయగా నేడు శు క్రవారం నాడు ఎమ్మార్వో సలీం గారిని కలిసి



కాల్పుకు కావలసిన భూసేకరణ చేయాలని వినతి పత్రం అంద జేశారు. ఈ కార్యక్రమంలో జాతీయ బీసీ సంక్షేమ సంఘం సిద్దిపేట జిల్లా ప్రధాన కార్యదర్శి గుడిసె ప్రభు, యూత్ కాంగ్రెస్ మండల వర్కింగ్ ప్రెసిడెంట్ బత్తిని గణేష్ గౌడ్, రైతులు తదితరులు పాల్గొన్నారు.

ఎంఈడి మనోహర్ విశేష కృషి..

- ప్రైవేటు పాఠశాలల నుండి..
- ప్రభుత్వ పాఠశాలలో చేరిన 600 మంది విద్యార్థులు..
- రాష్ట్రంలోనే ఎక్కడలేని విధంగా విస్తృతంగా బడిబాట కార్యక్రమం ప్రచారం..
- నేటికీ కూడా ప్రభుత్వ పాఠశాలలో చేర్పించేందుకు నిరంతర కృషి..
- హర్షం వ్యక్తం చేస్తున్న విద్యార్థి ఉపాధ్యాయ సంఘాల నేతలు..



తొలి అడుగు, షాద్ నగర్, జూన్ 27 : రంగారెడ్డి జిల్లా ఫరూక్ నగర్ మండల విద్యాధికారిగా పనిచేస్తున్న డి. మనోహర్ కృషి విశేషంగా కనిపిస్తుంది జూన్ నెల ఆరోవ తేదీ నుండి ప్రారంభమైన బడిబాట కార్యక్రమంలో భాగంగా ప్రైవేటు పాఠశాలల నుండి సుమారు 600 మంది విద్యార్థులు ప్రభుత్వ పాఠశాలలో చేరారు రాష్ట్రంలోనే ఎక్కడ లేని విధంగా తన సొంత డబ్బులతో విస్తృతంగా వాహనం ద్వారా మండల వ్యాప్తంగా బడిబాట కార్యక్రమాన్ని ప్రచారం చేస్తూ ప్రైవేటు పాఠశాలల నుండి ప్రభుత్వ పాఠశాలలకు విద్యార్థులు రావాలని విద్యార్థుల తల్లిదండ్రులతో మాట్లాడి విశేష కృషి చేశారు నేటికీ కూడా ప్రభుత్వ పాఠశాలలో చేర్పించేందుకు నిరంతరంగా కృషి చేస్తున్నార ప్రభుత్వ పాఠశాలల్లో క్యాంప్ షిఫ్ట్ ఉన్న ఉపాధ్యాయులు ఉంటారని ప్రభుత్వం విద్యార్థులకు నాణ్యమైన భోజనం ఇంగ్లీష్ మీడియం చదువు అందిస్తుందని విద్యార్థులకు పాఠ్య పుస్తకాలు యూనిఫాం నోట్ పుస్తకాలను ప్రభుత్వము ఇస్తూ ఎంతో ప్రోత్సహిస్తుందని ప్రైవేటు పాఠశాలలో విద్యార్థులను చేర్చి విద్యార్థుల తల్లిదండ్రులు అప్పుల పాలు కావద్దని ప్రభుత్వ పాఠశాలల్లోనే మెరుగైన నాణ్యమైన విద్య అందుతుందని విస్తృతంగా ప్రచారం చేసి ప్రభుత్వ పాఠశాలల బలోపేతానికి కృషి చేస్తున్నార నేటికీ కూడా ప్రతిరోజు ద్విచక్ర వాహనంతో పట్టణ వ్యాప్తంగా



గ్రామీణ ప్రాంతాల వ్యాప్తంగా కూడా తిరిగి పేద విద్యార్థులను ప్రభుత్వ పాఠశాలలో చేర్చుతున్నారు ఈయన నిరంతరంగా చేస్తున్న కృషికి ఇటు విద్యార్థి అటు ఉపాధ్యాయ సంఘాల నేతల హర్షం వ్యక్తం చేస్తున్నారు...

బి ఆర్ఎస్ హయాంలో గ్రామాల అభివృద్ధి శూన్యం

- చిన్నకోడూరు మండల గ్రామాల అభివృద్ధికి నిధులు కేటాయించాలి
- నియోజకవర్గం కాంగ్రెస్ ఇంచార్జ్ పూజల హరికృష్ణ కు వినతిపత్రం అందజేసిన చిన్నకోడూరు మండల నాయకులు



తొలి అడుగు, చిన్నకోడూరు, జూన్ 27 : గత 10 ఏండ్లు గా అభివృద్ధి పనులకు నోచుకోని చిన్నకోడూరు మండలంలోని వివిధ గ్రామాలకు నిధులు కేటాయించాలని చిన్నకోడూరు కాంగ్రెస్ అధ్యక్షులు మీసం మహేందర్ యాదవ్ ఆధ్వర్యంలో చిన్నకోడూరు కాంగ్రెస్ నాయకులు వినతిపత్రం అందజేశారు ఈ సందర్భంగా వారు మాట్లాడుతు గత %ఎతీం% ప్రభుత్వ హయాంలో నియోజకవర్గం లోని చిన్నకోడూరు మండలంలో %ఎతీం% నాయకులు కమిషన్ లకు పైరవలకు అలవాటుపడి వారి జేబులు నింపుకున్నారు తప్ప గ్రామాల్లో అభివృద్ధి శూన్యమన్నారు అంతేకాకుండా కాంగ్రెస్ ప్రభుత్వం ప్రజాపాలనలో భాగంగా గ్రామాల అభివృద్ధి లక్ష్యంగా ముందుకు వెళు తున్న సందర్భంగా అభివృద్ధిలో వెనుకబడిన మా చిన్నకోడూరు మండలంలోని అన్ని గ్రామాల అభివృద్ధికి పెద్ద మొత్తంలో నిధులు కేటాయించేలా చొరవచూపాలని నియోజకవర్గం కాంగ్రెస్ పార్టీ ఇంచార్జ్ పూజల హరికృష్ణ గారికి వినతిపత్రం అందజేశారు ఈ కార్యక్రమం లో ఈ కార్యక్రమంలో ఎస్సీ సెల్ జిల్లా కన్వీనర్ పొన్నాల రాజేష్, ఎస్సీ సెల్ మండల కన్వీనర్ కొమ్మ ప్రశాంత్, యూత్ కాంగ్రెస్ మండల్ మాజీ అధ్యక్షుడు ఉడుత జయంత్, ఎస్సీ సెల్ మండల మాజీ అధ్యక్షులు నముండ్ల వినోద్ కుమార్, నాయకులు పంతం శ్రీనివాస్, విజయ్ రెడ్డి, హరిబాబు, కనకయ్య, నర్సింలు తదితరులు పాల్గొన్నారు

సత్తా చాటుతున్న దేశీయ కంపెనీల బ్రాండ్లు



తొలి అడుగు, : బ్రాండ్ వాల్యూవిషయంలో మన దేశీయ కంపెనీలూ సత్తా చాటుతున్నాయి. ప్రస్తుతం భారత్ లోని టాప్-100 కంపెనీల బ్రాండ్ వాల్యూ 23,650 కోట్ల డాలర్ల (సుమారు రూ.20.27 లక్షల కోట్లు) వరకు ఉంటుందని బ్రాండ్ పైనాన్స్ ఇండియా సంస్థ ఒక నివేదికలో తెలిపింది. ఇందులో టాటా గ్రూప్ బ్రాండ్ విలువే 3,160 కోట్ల డాలర్ల (సుమారు రూ.2.78 లక్షల కోట్లు) మేర ఉందని తెలిపింది. గత ఏడాదితో పోలిస్తే ఈ సంవత్సరం టాటా గ్రూప్ బ్రాండ్ విలువ 10 శాతం పెరిగింది. బ్రాండ్ వాల్యూ 3,000 కోట్ల డాలర్లకు మించిన తొలి భారత పాశ్రామిక గ్రూప్ కూడా టాటా గ్రూప్ నేని బ్రాండ్ పైనాన్స్ ఇండియా తెలిపింది. బ్రాండ్ వాల్యూపరంగా టాటా గ్రూప్ తర్వాత ఇన్స్పీసీ (1,630 కోట్ల డాలర్లు), హెచ్డీఎఫ్సీ గ్రూప్ (1,420 కోట్ల డాలర్లు), ఎల్ఐసీ (1,360 కోట్ల డాలర్లు), రిలయన్స్ గ్రూప్ (980 కోట్ల డాలర్లు), ఎస్బీఐ గ్రూప్ (960 కోట్ల డాలర్లు), హెచ్సీఎల్ టెక్ (890 కోట్ల డాలర్లు), ఎయిర్టెల్ (770 కోట్ల డాలర్లు), ఎల్ అండ్ టీ గ్రూప్ (740 కోట్ల డాలర్లు), మహింద్రా గ్రూప్ (720 కోట్ల డాలర్లు) వరుసగా తర్వాతి స్థానాల్లో నిలిచాయి. దూకుడుగా అదానీ గ్రూప్ ఇక వేగంగా బ్రాండ్ వాల్యూ పెంచుకుంటున్న పారిశ్రామిక సంస్థల్లో అదానీ గ్రూప్ అగ్రస్థానంలో ఉంది. గత సంవత్సర కాలంలో ఈ గ్రూప్ బ్రాండ్ వాల్యూ 82 శాతం పెరిగింది. కంపెనీ ల పరంగా చూస్తే తాజ్ హోటల్స్, ఏషియన్ పెయింట్స్, అమూల్ ముందున్నాయి.

జూన్ 30లోపు ముగియాల్సిన ఆర్థిక కార్యకలాపాలు

తొలి అడుగు, దేశంలో ప్రతి నెలలో కూడా అనేక రకాల ఆర్థిక కార్యకలాపాలు జరుగుతుంటాయి. ఈ క్రమంలోనే ఈసారి జూన్ 30, 2025లోపు ఎలాంటి ముఖ్యమైన అంశాలు ఉన్నాయి. వాటిని సకాలంలో పూర్తి చేయకపోతే ఏం జరుగుతుందనే విషయాలు తెలుసుకుందాం. దేశంలో ప్రతి నెలలో మాదిరిగా ఈసారి కూడా కొన్ని ఆర్థిక అంశాలు ఉన్నాయి. ఈ నెల మరికొన్ని రోజుల్లో పూర్తి కానున్న నేపథ్యంలో వాటి గురించి తెలుసుకోవడం ద్వారా ఇబ్బందులు లేకుండా ఉండవచ్చు. అయితే పన్ను చెల్లింపులు, రిటర్న్లు దాఖలు, రిజిస్ట్రేషన్లు, ఇతర అవసరాలతో సంబంధం కలిగి ఉన్నాయి. అయితే ఈసారి ఏం ఉన్నాయనే విషయాలు ఇక్కడ చూద్దాం. గూడ్స్ అండ్ సర్వీసెస్ ట్యాక్స్ కింద నమోదు చేసుకున్న వ్యాపారాలు తమ నెలవారీ లేదా త్రైమాసిక రిటర్న్లను దాఖలు చేయాలి. జూన్ 2025కి సంబంధించిన జీఎస్టీ రిటర్న్లు, జీఎస్టీఆర్-1, జీఎస్టీఆర్-3బీ, ఇతర సంబంధిత ఫారమ్లు జూన్ 30, 2025 లోపు దాఖలు చేయాలి. ఈ గడువు

పాటించడం వల్ల జరిమానాలు, వడ్డీ చెల్లింపులను నివారించవచ్చు. అలాగే జీఎస్టీ పోర్టల్ ద్వారా ఈ రిటర్న్లను ఆన్లైన్లో దాఖలు చేయవచ్చు. వ్యాపారులు తమ లావాదేవీలను సమీక్షించి ఖచ్చితమైన సమాచారాన్ని సమర్పించాలి. మే 2025 నెలకు సంబంధించిన ట్యాక్స్ డిడక్టెడ్ ఎట్ సోర్స్, ట్యాక్స్ కలెక్టెడ్ ఎట్ సోర్స్ చెల్లింపులు జూన్ 7, 2025 నాటికి పూర్తి చేయాలి. అయితే, ఈ చెల్లింపులకు సంబంధించిన రిటర్న్లు జూన్ 30, 2025 లోపు దాఖలు చేయాల్సి ఉంటుంది. ఈ రిటర్న్లు సరైన సమయంలో దాఖలు చేయడం వల్ల ఆలస్య రుసుమును తగ్గించుకోవచ్చు. టీడీఎస్ రిటర్న్లు ఇన్కమ్ ట్యాక్స్ డిపార్ట్మెంట్కు చాలా కీలకం. ఎందుకంటే ఇవి ఆయా వ్యక్తులు లేదా సంస్థల నుంచి తగ్గించిన పన్ను రికార్డులను నిర్వహిస్తాయి. ఎంప్లాయిస్ ప్రోవిడెంట్ ఫండ్, ఎంప్లాయిస్ స్టేట్ ఇన్సూరెన్స్ కింద నమోదు చేసుకున్న వారు మే 2025 నెలకు సంబంధించిన కంట్రిబ్యూషన్లను జూన్ 15, 2025 నాటికి

చెల్లించాలి. అదనంగా, ఈఎస్ఐ రిటర్న్లు జూన్ 30, 2025 లోపు దాఖలు చేయాలి. ఈ కంట్రిబ్యూషన్లు ఉద్యోగుల సామాజిక భద్రతకు చాలా కీలకం. గడువు దాటితే జరిమానాలు విధించబడతాయి. కొన్ని రాష్ట్రాల్లో ప్రొఫెషనల్ ట్యాక్స్ చెల్లింపులు, రిటర్న్లు దాఖలు జూన్ 30, 2025 నాటికి పూర్తి చేయాలి. ఈ గడువు ఆయా రాష్ట్ర నిర్దిష్ట నిబంధనలపై ఆధారపడి ఉంటుంది. కాబట్టి వ్యాపారులు, ప్రొఫెషనల్స్ స్థానిక చట్టాల గురించి తెలుసుకుని నిర్ణయించుకోవడం ఉత్తమం. కంపెనీల చట్టం 2013 ప్రకారం, ప్రైవేట్, పబ్లిక్ కంపెనీలు తమ వార్షిక రిటర్న్లు, ఆర్థిక స్టేట్మెంట్లను దాఖలు చేయాలి. ఆర్థిక సంవత్సరం ముగింపు (మార్చి 31, 2025) తర్వాత, ఈ దాఖలు సాధారణంగా జూన్ నెలలో గడువు ఉంటుంది. ప్రత్యేకించి ఆడిట్ పూర్తయిన కంపెనీలు ఈ గడువును పాటించడం వల్ల రిజిస్ట్రార్ ఆఫ్ కంపెనీస్ తో సమస్యలను నివారించుకోవచ్చు.

అమెజాన్లో క్రెడిట్ కార్డులపై బంపర్ ఆఫర్లు.. లింక్ చేసుకోవడం చాలా ఈజీ

తొలి అడుగు, భారతదేశంలో ఆన్లైన్ యాప్స్ ద్వారా కొనుగోళ్లు విపరీతంగా పెరిగాయి. ముఖ్యంగా అమెజాన్ ఫ్లిప్కార్డ్ వంటి యాప్స్ ద్వారా ఆర్డర్స్ చేసే వారు పెరిగారు. గతంలో వస్తువులు ఇంటికి వస్తాయో? రావో? అనే అనుమానంతో క్యాష్ ఆన్ డెలివరీ ఆప్షన్ను ఎంచుకునేవారు. క్రమేపి డిజిటల్ పేమెంట్స్ కూడా పెరిగాయి. ఈ నేపథ్యంలో మన క్రెడిట్ కార్డును అమెజాన్ యాప్లో ఎలా లింక్ చేసుకోవాలో? ఓ సారి తెలుసుకుందాం. దేశంలో డిజిటల్ చెల్లింపులు భారీగా పెరిగాయి. స్మార్ట్ఫోన్ వినియోగం పెరగడంతో ఎక్కువ మంది రోజువారీ అవసరాల కోసం ఆన్లైన్ షాపింగ్ నుంచి యుటిలిటీ బిల్లు చెల్లింపుల వరకు డిజిటల్ లావాదేవీల వైపు మొగ్గు

చూపుతున్నారు. దీంతో క్రెడిట్ కార్డులు చాలా మందికి ప్రాధాన్యత ఉన్న చెల్లింపు సాధనంగా మారాయి. ముఖ్యంగా క్రెడిట్ కార్డుల ఖర్చుపై గిఫ్ట్, ఈఎంఐ ఎంపికలు, సురక్షిత చెల్లింపులు, ప్లాట్ఫారమ్లలో ఇబ్బంది లేని లావాదేవీల కారణంగా క్రెడిట్ కార్డుల చెల్లింపులు పెరిగాయి. ఈ-కామర్స్ దిగ్గజం అమెజాన్ ఇండియా క్రెడిట్ కార్డ్ లావాదేవీలపై



భారీ డిస్కౌంట్లు, జీరో ఈఎంఐ ఎంపికలతో పాటు అగ్ర బ్రాండ్లపై ఆకర్షణీయమైన డీల్స్ అందిస్తుంది. అయితే వీటి కోసం ముందుగా మీరు మీ క్రెడిట్ కార్డును మీ అమెజాన్ ఖాతాకు లింక్ చేసుకోవాలి.

సంపాదకీయం

కార్పొరేట్ విషవలయంలో విద్య, వైద్యం
కేంద్ర-, రాష్ట్ర ప్రభుత్వాలు పలు రకాల విద్య -వైద్య సంస్థలను నిర్వహిస్తున్నాయి. వాటి నిర్వహణకు సరిపడా నిధులు మాత్రం కేటాయించడం లేదు. అనేక రకాల సంక్షేమ పథకాలు అమలు చేస్తున్నాయి. భారతదేశంలో పథకాలకు కొడువ లేదు, పైసలకు కొరత లేదు. ప్రభుత్వాలు మారినప్పుడల్లా పథకాల పేర్లు మారుస్తున్నారు. ప్రధాన మంత్రులు, ముఖ్య మంత్రులు మారుతున్నారు. కాని ప్రజల జీవితాలు మాత్రం మారడం లేదు. స్వాతంత్ర్యం వచ్చి 78 సంవత్సరాలు గడిచినప్పటికీ సగటు భారతీయుని ప్రాథమిక హక్కులైన కూడు-, గూడు-, గుడ్డతోపాటు విద్య-, వైద్యం-, ఆరోగ్యం సమకూర్చడంలో కేంద్ర-, రాష్ట్ర ప్రభుత్వాలు ఉద్దేశ పూరిత నిర్లక్ష్య వైఖరిని అనుసరిస్తున్నాయి. సమగ్ర విద్య వైద్య- ఆరోగ్య విధానాన్ని రూపొందించడంలోను, అమలు చేయడంలోను పూర్తిగా విఫలం చెందాయి. పూర్తి నిర్లక్ష్య ధోరణిని ప్రదర్శిస్తున్నాయి. ఓట్లు దండుకోవడంలో, సీట్లు దక్కించుకోవడంలో కనబరిచిన శ్రద్ధాసక్తులతో పది శాతం కలిగి వున్నా ‘అక్షర భారత్ ఆరోగ్య భారత్’ నిర్మాణం జరిగి ఉండేది. దీని వర్తవసానమే విద్య -వైద్య రంగాలలో ప్రైవేటీకరణ,- కార్పొరేటీకరణ ప్రబలంగా పెరిగి పోయింది. విద్య వైద్య రంగంలో కార్పొరేట్ విషపోకడలు మొత్తం మానవాభి మనుగడకే ప్రమాదకరంగా పరిణమించాయి. సమస్యల సాలెగూళ్ళలో చిక్కి ప్రభుత్వ విద్య- వైద్య సంస్థలు ప్రజాదరణ కోల్పోతున్నాయి. కోట్లాది రూపాయలు ఖర్చు పెడుతున్నామని చెపుతున్న ప్రభుత్వాలు విద్య- వైద్య సంస్థల్లో నేటికీ కనీస మౌలిక వసతులు కూడా కల్పించలేదు. కమిటీలు, కమిషన్లు వేస్తూ కడుపు నింపని సంక్షేమ పథకాలతో కాలయాపన చేస్తూ మీనమేపాలు లెక్కపెడుతున్నాయి. చిత్తశుద్ధి లోపించిన ప్రభుత్వాల పనితీరు ప్రజల పాలిటి శాపంగా మారింది. లక్షలాది మంది విద్యార్థినీ, విద్యార్థులు పోషక ఆహార లోపం, రక్తహీనత, కంటి, దంత, మూత్ర సంబంధిత వ్యాధులతో బాధపడుతున్నారు. సమాజ మనుగడకు విద్య, -వైద్యం,- ఆరోగ్యం అతి ప్రధానమైనవి. ప్రజల ప్రాథమిక అవసరాలు తీర్చడం ప్రజాస్వామిక ప్రభుత్వాల ప్రధాన లక్షణం. అతిపెద్ద ప్రజాస్వామ్య దేశంగా గొప్పలు చెప్పుకుంటున్న భారత పాలక వర్గాలు ఆచరణలో దానికి భిన్నమైన వైఖరిని కలిగి వున్నాయి. భారత దేశంలో భూస్వాములు,- పెట్టుబడిదారులు ప్రైవేట్- కార్పొరేట్ శక్తులుగా ఎదిగి పాలక వర్గాలుగా అవతరించాయి. కేంద్ర-, రాష్ట్ర ప్రభుత్వాలు పాలక వర్గ ప్రయోజనాలే ప్రథమ కర్తవ్యంగా అంతర్గత ఎజెండాను అమలు చేస్తున్నాయి. ప్రభుత్వ అనుమతితోనే విద్య- వైద్య రంగాల్లో కార్పొరేటీకరణ విష ఫలాలనందించే పటవృక్షంగా పెరిగిపోయింది. కార్పొరేట్ యాజమాన్యాలు ప్రభుత్వ పాలక వర్గంలో కీలక భాగమై కూర్చున్నాయి. విధానాల రూపకల్పనలో, అమలులో చక్రం తిప్పుతున్నాయి. ఈ వర్గాలే సేవా రంగాలైన విద్య- వైద్య రంగాలను అత్యంత లాభసాటి వ్యాపారంగా మార్చాయి. ఈ వర్గాలే ప్రజలను కార్పొరేట్ రాజకీయాల వైపు మళ్లిస్తూ ఎన్నికల ప్రక్రియను, ప్రభుత్వాలను శాసిస్తున్నాయి. కార్పొరేట్ యాజమాన్యాలు విద్యార్థులను, ఉపాధ్యాయులను, దాక్టర్లను కీలుబొమ్మల్లాగా మార్చుకున్నాయి. ప్రైవేట్, కార్పొరేట్ విద్య- వైద్య సంస్థలమధ్య నెలకొన్న తీవ్రమైన అనారోగ్యకరమైన పోటీ కారణంగా స్వార్థం, అవినీతి అక్రమాలతో కూడిన తప్పుడు విధానాలకు పూనుకుంటున్నాయి. పారిశుధ్యం, తాగునీరు, మూత్ర శాలలు, భోజన శాలలు, వంట శాలలు, పక్కా భవనాలు, ప్రహరీ నిర్మాణాలు, మురుగు కాల్వలు, ఈగలు, దోమలు, శిథిలావస్థలో వున్న భవనాలు, విద్యుత్, పాఠ్యపుస్తకాలు, నోట్ పుస్తకాలు, ఫర్నిచర్, వైద్య పరికరాలు, మందులు తదితర మౌలిక వసతులు, సదుపాయాలు లేక ప్రభుత్వ విద్య- వైద్య సంస్థలు ఆదరణ కోల్పోతున్నాయి. వీటికి తోడు అరకొర నిధుల కేటాయింపు, సిబ్బంది కొరత, పర్యవేక్షణ లోపం, అవినీతి, నిర్లక్ష్యం తదితర ప్రధాన సమస్యలు ప్రభుత్వ విద్య- వైద్య సంస్థలను నిత్యం పట్టిపీడిస్తున్నాయి. సమస్యల వలయంలో చిక్కిన ప్రభుత్వ విద్య- వైద్య సంస్థలు ప్రజల విశ్వాసాన్ని, నమ్మకాన్ని కోల్పోయాయి. ఒకప్పుడు విదేశీయులు, దోపిడీ దొంగల బీభత్సంతో ప్రజలు అభద్రత భావంతో బతికేవారు. నేడు విద్య వైద్యం అందక జీవితంపై భయంతో, బెంగతో, అభద్రతా భావంతో జీవనం సాగిస్తున్నారు. స్వాతంత్ర్యం వచ్చిన 78 ఏండ్లుగా పాలక వర్గాల మోసపూరిత, కుట్ర బుద్ధితో విద్య-, వైద్య-, ఆరోగ్య, ఉపాధి అవకాశాలు సామాన్య ప్రజలకు అందకుండా పోయాయి. వలసలు, అప్పులు, ఆకలి చావులు, ఆత్మహత్యలు జరుగుతున్నాయి. ఆకలి చావులైనా, ఆత్మహత్యలైనా ప్రజాస్వామ్య వ్యవస్థలో ప్రభుత్వ హత్యలుగానే పరిగణించాలి. నేడు దేశంలో జరుగుతున్న రైత ఆత్మహత్యలు, కుల వృత్తిదారుల ఆత్మహత్యలు కేంద్ర, రాష్ట్ర ప్రభుత్వాలు అవలంబిస్తున్న ప్రజావ్యతిరేక విధానాల మూలంగానే ఈ ఆత్మహత్యలు జరుగుతున్నాయి. కేంద్ర, రాష్ట్ర ప్రభుత్వాల స్వార్థపూరిత అనారోచిత నిర్ణయాలు-, నిర్లక్ష్యాల మూలాల్లో నేటి ఆత్మహత్యలకు కారణాలు. ప్రజాద్రోహులు, పెట్టుబడిదారులు, కార్పొరేట్ శక్తులు కేంద్ర, రాష్ట్ర ప్రభుత్వాలతో మమేకమవుతున్నాయి. ఇది చాలా ప్రమాదకరం. ప్రజలకు ఉపకరించే ప్రభుత్వ పథకాలను, లక్ష్యాలను నిర్లక్ష్యం చేస్తూ తమ వర్గ ప్రయోజనాలు కాపాడుకునే ప్రయత్నంలో భాగమే ఈ శక్తుల కలయిక. భారతదేశ ప్రజలు విజయానికి, విజయం తాలూకు ఫలాలను ఆస్వాదించడానికి మధ్య ఉన్న సంధికాలంలో ఉన్నారు. ప్రజల నోటి కాడి ముద్దను దళారులు గుంజుకునేందుకు ప్రభుత్వ విధానాలే దోహదం చేస్తున్నాయి. ప్రజాద్రోహులు, -రాజకీయ దళారులు ప్రభుత్వ విధానాలను ప్రభావితం చేస్తున్నారు. విద్య-, వైద్యం-, ఉపాధి మొదలైన మౌలిక రంగాలలో విధానాలు రూపొందించడం,- అమలుపర్యటంలో ప్రజలు మరింత చైతన్యవంతమైన పోరాట స్ఫూర్తిని కలిగియుండాలి. విద్య వైద్య రంగాలలో కార్పొరేటీకరణ మానవజాతి మనుగడకే సమస్యగా తయారై ప్రజాజీవనానికి పెను సవాలుగా మారింది. ప్రజలందరికీ సమానమైన, నాణ్యమైన విద్య వైద్యం అందాలంటే వీటిని జాతీయాకరణ చేయడమే ఏకైక పరిష్కారం. విద్య- వైద్యం జాతీయాకరణ జరిగేంతవరకు, దోపిడీ, పీడన ఆగోంతవరకు అలుపెరగని పోరాటం చేయడమే ప్రజల ముందున్న తక్షణ కర్తవ్యం.

గౌతమ్ ఆదానీ పుట్టిన రోజున భార్య ఏం చెప్పిందో తెలుసా?

తొలి అడుగు, అదానీ గ్రూప్ వ్యాపారం దేశంలోనే కాకుండా విదేశాలలో కూడా విస్తరించి ఉంది. అలాగే ఈ గ్రూప్ లోని 10 కంపెనీలు స్టాక్ మార్కెట్లో జాబితా చేయబడ్డాయి. వాటిలో అదానీ ఎంటర్ప్రైజెస్, అదానీ గ్రీన్ ఎనర్జీ, అదానీ పోర్ట్స్, అదానీ పవర్, అదానీ.. అదానీ గ్రూప్ చైర్మన్ దేశంలో రెండవ అత్యంత ధనవంతుడు అయిన గౌతమ్ అదానీ మంగళవారంతో 63 ఏళ్లు నిండాయి. ఆయన పుట్టినరోజు సందర్భంగా ఆయన భార్య ప్రీతి అదానీ, కుమారులు కరణ్, జీత్ అదానీ సోషల్ మీడియా ప్లాట్‌ఫామ్ల ద్వారా ఆయనకు శుభాకాంక్షలు తెలిపిన విషయం తెలిసిందే. ఆయన భార్య అదానీతో ఒక చిత్రాన్ని షేర్ చేసి, ఆయనతో కలిసి నడుస్తున్నందుకు గర్వంగా వ్యక్తం చేయగా, కుమారుడు జీత్ అదానీ కూడా చిన్ననాటి ఫోటోను షేర్ చేసి ‘హ్యాపీ బర్త్ డే పప్పా’ అని అన్నారు.



పోకో ఎఫ్ 7 5జీ స్మార్ట్ ఫోన్



తొలి అడుగు,స్మార్ట్ ఫోన్ తయారీ సంస్థ పోకో.. మార్కెట్లోకి సరికొత్త 5జీ స్మార్ట్ ఫోన్ పోకో ఎఫ్ 7 విడుదల చేసింది. భారత్ లోనే తొలిసారిగా 7,550 ఎంపిహెచ్ బ్యాటరీతో దీన్ని రూపొందించినట్లు సంస్థ ప్రాడక్ట్ మేనేజర్ సచిన్ దేవ్ వెల్లడించారు. సిలికాన్ కార్బన్ తో కూడిన ఈ బ్యాటరీ దీర్ఘకాలం సమర్థవంతంగా పనిచేస్తుందని ఆయన పేర్కొన్నారు. స్క్వాడ్రాగన్ 8ఎస్ జెన్ 4 చిప్ సెట్, 6.83 అంగుళాల స్క్రీన్, 50 ఎంపీ సోనీ ఐమ్యాక్స్ 882 కెమెరాతో రెండు వేరియంట్లలో ఈ ఫోన్ అందుబాటులో ఉంటుందని ఆయన తెలిపారు. 12 జీబీ రామ్, 256 జీబీ మెమరీతో కూడిన ఎఫ్ 7 ధర రూ.29,999గా ఉండగా 12 జీబీ రామ్ 512 జీబీ మెమరీతో కూడిన ఫోన్ ధర రూ.31,299గా ఉంది. జూలై 1న ఈ-కామర్స్ పోర్టల్ ఫ్లిప్ కార్డ్ ద్వారా ఈ ఫోన్ ను విడుదల చేయనున్నట్లు సచిన్ తెలిపారు.

ఇకపై ద్విచక్ర వాహనాలకూ టోల్ ఫీజు.. త్వరలో ప్రకటన..?

తొలి అడుగు, జాతీయ రహదారులపై ఇప్పటి వరకూ ద్విచక్ర వాహనాలకు టోల్ నుంచి మినహాయింపు ఇస్తున్న విషయం తెలిసిందే. అయితే, ఇకపై టూవీలర్స్ కూడా టోల్ కట్టాల్సి ఉంటుందట. ద్విచక్ర వాహనాల నుంచి టోల్ ఫీజు వసూలు చేయాలని కేంద్రం నిర్ణయించినట్లు తెలుస్తోంది. ఈ మేరకు ప్రభుత్వ వర్గాలను ఊటంకిస్తూ జాతీయ మీడియాలో వరుస కథనాలు వస్తున్నాయి. జాతీయ రహదారులపై ఇప్పటి వరకూ ఫోర్ వీలర్స్, ఇతర పెద్ద వాహనాలకు మాత్రమే టోల్ ఫీజు వసూలు చేస్తున్నారు. దీంతో ద్విచక్ర వాహనాలు, మూడు చక్రాల ఆటోలు టోల్ కట్టకుండానే జాతీయ రహదారులపై ప్రయాణిస్తున్నాయి. అయితే, ఈ విధానంలో మార్పునకు కేంద్రం శ్రీకారం చుట్టినట్లు తెలుస్తోంది. వచ్చే నెల అంటే జూలై 15 నుంచి జాతీయ రహదారులపై ద్విచక్ర వాహనాలకు టోల్ వసూలు చేయాలని కేంద్రం భావిస్తున్నట్లు సమాచారం. అయితే, దీనిపై అధికారిక ప్రకటన మాత్రం రాలేదు. త్వరలోనే ప్రభుత్వం



ప్రకటించే అవకాశం ఉందని జాతీయ మీడియా పేర్కొంది. ప్రభుత్వం ఈ నిర్ణయం తీసుకుంటే ద్విచక్ర వాహనదారుల నుంచి తీవ్ర వ్యతిరేకత వ్యక్తమయ్యే అవకాశం ఉంది.

10 లక్షల కోట్లు.. స్టాక్ మార్కెట్లు వరుస లాభాలతో పెరిగిన మదుపరుల సంపద

తొలి అడుగు, దేశీయ స్టాక్ మార్కెట్లు వరుసగా మూడోరోజూ లాభాల్లో ముగిశాయి. బ్లూచిప్ సంస్థల షేర్లకు మదుపరుల నుంచి లభించిన మద్దతుకు తోడు మధ్య తూర్పు దేశాల్లో ఉద్రిక్త పరిస్థితులు తగ్గుముఖం పట్టడం సూచీలకు కలిసొచ్చింది. దీంతోపాటు అంతర్జాతీయ మార్కెట్లో క్రూడాాయిల్ ధరలు తగ్గుముఖం పట్టడం, డాలర్ తో పోలిస్తే రూపాయి మారకం విలువ కూడా బలపడటం కూడా ర్యాలీకి దోహదం చేశాయి. దేశీయ స్టాక్ మార్కెట్లు వరుసగా మూడోరోజూ లాభాల్లో ముగిశాయి. బ్లూచిప్ సంస్థల షేర్లకు మదుపరుల నుంచి లభించిన మద్దతుకు తోడు మధ్య తూర్పు దేశాల్లో ఉద్రిక్త పరిస్థితులు తగ్గుముఖం పట్టడం సూచీలకు కలిసొచ్చింది. దీంతోపాటు అంతర్జాతీయ మార్కెట్లో క్రూడాాయిల్ ధరలు తగ్గుముఖం పట్టడం, డాలర్ తో పోలిస్తే రూపాయి మారకం విలువ కూడా బలపడటం కూడా ర్యాలీకి దోహదం చేశాయి. లాభాల్లో ప్రారంభమైన సూచీలు చివరి వరకు అదే ట్రెండ్ ను కొనసాగించాయి. ఇంట్రాడేలో వెయ్యి పాయింట్లకు పైగా ఎగిసిన 30 షేర్ ఇండెక్స్ సూచీ సెన్సెక్స్ తిరిగి 83 వేల మైలురాయిని అధిగమించింది. మార్కెట్ ముగిసే సమయానికి 1,000.36 పాయింట్లు లేదా 1.21 శాతం అందుకొని 83,755.87 పాయింట్లకు చేరుకున్నది. మరోసారి నిష్ఠీ 304.25 పాయింట్లు లేదా



1.21 శాతం ఎగబాకి 25,549 పాయింట్లకు చేరుకున్నది. వరుసగా మూడు రోజులుగా సూచీలు కదంతొక్కడంతో మదుపరులు రూ.9.70 లక్షల కోట్ల వరకు సంపదను పోగేశారు. గత మూడు సెషన్లలో సెన్సెక్స్ 1,859.08 పాయింట్లు లేదా 2.27 శాతం లాభపడింది. దీంతో బీఎస్ఈలో లిట్టైనైన కంపెనీల మార్కెట్ క్యాపిటలైజేషన్ విలువ రూ.9,70,200.71 కోట్లు పెరిగి రూ.4, 57,52,700.57 కోట్లకు చేరుకున్నది.



మహిళల్లో ఆ సమస్యలను నివారించే సూపర్ ఫుడ్..

తొలి అడుగు, నేటి కాలంలో చాలా మంది మహిళలు సంతానలేమి సమస్యలతో బాధపడుతున్నారు. అనారోగ్యకరమైన జీవనశైలి, తప్పుడు ఆహారం, ధూమపానం, మద్యపానం, ఓత్తిడి, హార్మోన్ల మార్పులు దీనికి ముఖ్య కారణాలు. అంతేకాకుండా సిస్టలు, థైరాయిడ్ వంటి అనేక సమస్యలు కూడా మహిళల గర్భధారణకు ఆటంకంగా మారుతున్నాయి. (ప్రెగ్నెన్సీ సమస్యను తగ్గించుకోవాలంటే ధూమపానం, మద్యపానం మానేయడంతోపాటు ఆహారంలో కూడా కొన్ని మార్పులు చేసుకోవాలి. ఈ విధమైన జీవనశైలి మార్పులు గర్భధారణ సమస్యను తగ్గించడంలో సహాయపడతాయి. ప్రముఖ పోషకాహార నిపుణుల అభిప్రాయం ప్రకారం.. మహిళల్లో గర్భధారణ సమస్యలను నివారించడానికి ఆహారంతో పాటు జీవనశైలిలో మార్పులు చాలా ముఖ్యమైనవి. ప్రధానంగా ఆహారంలో 4 సూపర్ ఫుడ్లను చేర్చుకోవాలి. ఇవి హార్మోన్లను మార్చడం ద్వారా సంతానోత్పత్తిని పెంచడంలో అత్యంత ప్రభావవంతంగా పనిచేస్తాయి. అరటిపండు సహజంగా సంతానోత్పత్తిని పెంచడానికి సహాయపడుతుంది. ఇందులో విటమిన్ -6 ఉంటుంది. ఇది హార్మోన్ స్థాయిలను నియంత్రిస్తుంది. ఈ పండు పురుషులు, మహిళలు ఇద్దరికీ ప్రభావవంతంగా ఉంటుంది. అలాగే చర్మ సంరక్షణకు మాత్రమే కాకుండా కుంకుమపువ్వు ఆరోగ్యానికి కూడా ఎంతో మేలు చేస్తుంది.



ఆయుర్వేదంలో కుంకుమ పువ్వుకు చాలా ప్రాముఖ్యత ఉంది. జాప్రిన్ లో యాంటీ ఆక్సిడెంట్లు పుష్కలంగా ఉంటాయి. ఇది వంధ్యత్వాన్ని నివారిస్తుంది. సంతానోత్పత్తిని పెంచుతుంది. ఆయుర్వేదంలో నెయ్యికి చాలా ప్రాముఖ్యత ఉంది. వివిధ శారీరక సమస్యలకు చికిత్స చేయడానికి నెయ్యి మూలికా ఔషధంగా ఉపయోగిస్తారు. నెయ్యి హార్మోన్ల సమతుల్యతను కాపాడుకోవడంలో సహాయపడుతుందని అధ్యయనాలు చెబుతున్నాయి. కాబట్టి సంతానలేమిని నివారించడానికి ఆహారంలో నెయ్యిని చేర్చుకోవాలి. జీడిపప్పు, బాదం, పిస్తాలు గర్భాశయ సమస్యలను నయం చేయడంలో, సంతానలేమిని నివారించడంలో చాలా ప్రభావవంతంగా పనిచేస్తాయి. ఖనిజాలు, యాంటీఆక్సిడెంట్లు, విటమిన్లు సమృద్ధిగా ఉంటాయి. ఈ డ్రై ఫ్రూట్స్ రోజువారీ ఆహారంలో తప్పక చేర్చుకోవాలి.

కిడ్నీలు డామేజ్ అవ్వకుండా ఉండాలంటే..?


తొలి అడుగు, మన శరీరంలో ఉండే ముఖ్యమైన అవయవాలలో కిడ్నీలు కూడా ఒకటి. ఎందుకంటే కిడ్నీ అనేది మన శరీరంలోని వ్యర్థాలను ఫిల్టర్ చేయడం ద్వారా శరీరాన్ని ఎంతో సంపూర్ణ ఆరోగ్యంగా ఉంచుతుంది. అయితే కిడ్నీలో సమస్య వస్తే మాత్రం శరీరం మొత్తం కూడా కుప్పకూలిపోవడం ఖాయం. ఈ రోజుల్లో చాలా మంది కూడా కిడ్నీ స్టోన్ సమస్యలతో బాధపడుతున్నారు. అయితే ఈ కిడ్నీలో రాళ్లు ఏ వయసులోనైనా ఈజీగా రావచ్చు. అనారోగ్యకరమైన జీవనశైలి, తప్పుడు ఆహారం ఇంకా తక్కువ నీరు తీసుకోవడం వల్ల కిడ్నీలో రాళ్లు ఏర్పడతాయి. నీరు ఎక్కువగా తాగితే కిడ్నీలు ఎప్పటికప్పుడు ఫిల్టర్ అవుతూ ఉంటాయి. అలాగే కిడ్నీలు ఆరోగ్యంగా ఉండాలంటే ఏం తింటున్నారో, ఏం తాగుతారో ఖచ్చితంగా తెలుసుకోవడం చాలా ముఖ్యం. కిడ్నీలు సంపూర్ణ ఆరోగ్యంగా ఉండాలంటే ఖచ్చితంగా కొన్ని ఆహారాలకు దూరంగా ఉండాలి. ఆ ఆహారాలు గురించి ఇప్పుడు మనం తెలుసుకుందాం. ఎక్కువగా టీ లేదా కాఫీ తాగడం ఆరోగ్యానికి అసలు ఏమాత్రం మంచిది కాదు. రోజుకు రెండు నుంచి మూడు కప్పుల దాకా కాఫీ తాగడం మంచిది. కానీ, ఎక్కువ మొత్తంలో కాఫీ లేదా టీ తాగడం వల్ల కిడ్నీలో రాళ్లు వచ్చే అవకాశం చాలా ఎక్కువగా ఉంది. అలాగే ఉప్పు సాధారణంగా ఆరోగ్యానికి అంత మంచిది కాదు. ఉప్పు ఎక్కువగా తినడం వల్ల రక్తహీనత, అధిక రక్తపోటు సమస్యలు వస్తాయి. అంతేకాకుండా, కిడ్నీలో రాళ్లు ఏర్పడటానికి కూడా కారణం అవుతాయి. ప్రస్తుత కాలంలో చాలా మంది కూడా ఎక్కువగా ఫాస్ట్ ఫుడ్ వైపు ఎక్కువ మొగ్గు



చూపుతున్నారు. అంతేకాకుండా వేయించిన ఆహారాన్ని తినడానికి ఎక్కువ ఆసక్తి చూపుతున్నారు. ఇవి కిడ్నీలో రాళ్లు కూడా కారణమవుతాయి. కాబట్టి వేయించిన ఫాస్ట్ ఫుడ్ కు దూరంగా ఉండాలి. శరీరం ఆరోగ్యంగా ఉండాలంటే రూట్ వెజిటేబుల్స్ ఎక్కువగా తినకూడదు. వీటిల్లో అధిక మొత్తంలో ఆక్సలేట్లను కలిగి ఉంటాయి. ఇవి మూత్రపిండాల్లో రాళ్లను ఏర్పరుస్తాయి.

గురక వేధిస్తుందా..?

తొలి అడుగు, గురక.. చాలా మందిని వేధించే సాధారణ సమస్య. చాలా మంది ఈ సమస్యను ఎదుర్కొనే ఉంటారు. గురక సాధారణంగానే భావించినా ఇతర అనారోగ్య సమస్యలకు సైతం దారి తీస్తుందని వైద్యులు చెబుతూనే ఉన్నారు. ఈ క్రమంలోనే తాజాగా గురక మార్పుకు దారి తీస్తుందని నిపుణులు చెబుతున్నారు. సాధారణంగా మూర్చ అనేది పుట్టుకతోనే వస్తుంది. అయితే గురక ఉన్న వారికి కూడా భవిష్యత్తులో మూర్చ వచ్చే అవకాశాలు ఉంటాయని తాజా అధ్యయనంలో వెల్లడైంది. మూర్చ రావడానికి పక్షవాతం, అధిక రక్తపోటు, మెదడులో కణితి వంటి రకరకాల అంశాలతో పాటు గురక కూడా ఒక కారణమని పరిశోధకులు చెబుతున్నారు. మరీ ముఖ్యంగా 60 ఏళ్ల తర్వాత మూర్చ రావడానికి కారణమని అంటున్నారు. నిద్ర పోతున్నప్పుడు కాసేపు స్వాస ఆడకపోవటం (స్లీప్ అప్నియా), రక్తంలో ఆక్సిజన్ శాతం తగ్గటానికి సంబంధం ఉంటున్నట్లు తేలింది. కొందరిలో నిద్రపోతున్న సమయంలో గొంతు వెనకాల భాగం వదులై స్వాస మార్గానికి అడ్డతగులుతుంది. ఈ కారణంగా స్వాస తీసుకోవడంలో ఇబ్బంది తలెత్తుతుంది. రక్తంలో ఆక్సిజన్ శాతం తగ్గడంతో ఉక్కిరిబిక్కిరి బిగ్గరగా గురక పెడుతూ తిరిగి స్వాస



తీసుకుంటుంటారు. ఇదంతా మనకు తెలియకుండానే జరుగుతుంది. ఈ ప్రక్రియ పలు రకాల సమస్యలకు దారి తీస్తుంది. అందులో వృద్ధాప్యంలో మూర్చ రావడం కూడా ఒకటని నిపుణులు చెబుతున్నారు. నిద్రపోతున్న సమయంలో స్వాసలో ఇబ్బందులు తలెత్తే వారికి మూర్చ వచ్చే అవకాశాలు రెండింతలు పెరిగే అవకాశం ఉన్నట్లు చెబుతున్నారు. దీర్ఘకాలంగా స్వాస తీసుకోవడంలో ఇబ్బందులు ఏర్పడడం, ఆక్సిజన్ శాతం తగ్గడంతో మెదడులో మార్పులు తలెత్తే అవకాశముందని, మూర్చ రావడానికి ఇదే కారణమని నిపుణులు అభిప్రాయపడుతున్నారు. అందుకే గురక సమస్య వేధిస్తుంటే అందుకు సంబంధించి జాగ్రత్త పడాలని సూచిస్తున్నాం

రాత్రుళ్లు అన్నం బదులుగా చపాతీలు తింటున్నారా..?



తొలి అడుగు, ఈ మధ్యకాలంలో చాలామంది యువతకు ఊబకాయం పెద్ద తలనొప్పిగా మారింది. దానికోసం తమ బరువును కంట్లో చేయాలని శతవిధాల తాపత్రయపడుతుంటారు. అందుకోసం రాత్రిపూట అన్నం మానేసి మరీ చపాతీలు తినడం మొదలుపెడుతుంటారు. అయితే ఇలా ఉన్నఫలంగా వైట్ రైస్ బదులు రాత్రుళ్లు చపాతీలు తినడం ఆరోగ్యానికి అంత మంచిది కాదని ఆరోగ్య నిపుణులు చెబుతున్నారు. బరువు తగ్గాలనే క్రమంలో ఒక పూట పూర్తిగా రైస్ మానేసేకంటే.. అన్నం తక్కువ తిని.. చపాతీలు ఎక్కువ తీసుకోవడం బెటర్ అని డాక్టర్ల సూచన. అలాగే రాత్రుళ్లు వేడివేడి చపాతీలు తినే బదులు నిల్వ ఉన్న చపాతీలు తినడం ఆరోగ్యానికి ఎంతగానో మేలు చేస్తుందన్నారు డాక్టర్లు. అప్పుడే వేడిగా వచ్చే చపాతీల్లో నూనె కంటెంట్ ఎక్కువ ఉంటుందని.. అలా కాకుండా నిల్వ ఉండే చపాతీలు, రోటీల్లో పోషకాలు ఎక్కువ ఉండటం వల్ల.. అవి తింటే బ్లడ్ ప్రెషర్, అల్బర్స్, గ్యాస్ వంటి కడుపు సంబంధిత రోగాలు తగ్గిపోతాయన్నది వైద్యుల వాదన. అలాగే రక్తహీనతతో బాధపడుతున్నవారు కూడా చపాతీలు తింటే ఎన్నో ఆరోగ్య ప్రయోజనాలు పొందొచ్చునని అంటున్నారు. కాగా, మీరు ఏదైనా డైట్ ఫాలో అయ్యే ముందు కచ్చితంగా మీ డాక్టర్ ను సంప్రదించండి.. పై వార్త కేవలం పలు అధ్యయనాలు ఆధారంగా ప్రచురితం చేసినది మాత్రమే.

ఇది తింటే రక్తం పలుచుగా అవుతుంది.

తొలి అడుగు, ఈ మధ్య చిన్న వయసులోనే గుండె జబ్బులు వస్తున్నాయి.. తక్కువ ఏజ్ లోనే బీపీ సమస్యలు వెంటాడుతున్నాయ్. ఈ కారణాలతో రక్తం చిక్కబడుతోంది. ఆ రక్తాన్ని గుండె సరిగ్గా పంప్ చేయలేకపోతుంది. దీంతో రక్త ప్రసరణలో ఇబ్బందులు ఎదురవుతున్నాయి. రక్తం పలుచగా ఉంటే.. గుండె పంప్ చేసేందుకు ఈజీ అవుతుంది. అందుకే ఈ మధ్య కాలంలో కొంతమంది సమస్యలు ఉన్నా లేకపోయినా రక్తాన్ని పలుచన చేసే మెడిసిన్ వాడుతున్నారు. గుండె సమస్యలు, హైబీపీ వంటి సమస్యలు ఉన్నవారు.. ఇవి ఒకసారి మొదలెడితే లైఫ్ లాంగ్ వాడాల్సి ఉంటుంది. మీ లైఫ్ స్టైల్ మార్చుకోకపోతే.. జీవితం కాలం ఈ మెడిసిన్ వాడాల్సి ఉంటుంది. ప్రధానంగా తక్కువ నీరు తాగడం, ఎక్కువ ఉప్పు వినియోగం.. నూనె, నెయ్యి లాంటివి ఎక్కువగా తీసుకోవడం వల్ల రక్తం చిక్కగా అవుతుంది. ఆయిల్ లేకుండా, ఉప్పు లేకుండా.. రా ఫుడ్ ఎక్కువ తీసుకోవడం వల్ల రక్తం పలుచగా అవుతుందని ఆరోగ్య నిపుణులు చెబుతున్నారు. మార్మింగ్, ఈవెనింగ్ ఎక్కువ ఉడకని ఆహారానికి ప్రాధాన్యత ఇస్తూ.. మధ్యాహ్నం ఉడికిన ఫుడ్ తిన్నా అందులో ఉప్పు లేకుండా చూసుకుంటే రక్తం చిక్కబడటం ఆగుతుందని చెబుతున్నారు. ఇలా ఫాలో అయితే నెలా, రెండు నెలల తర్వాత మెడిసిన్ మానిసేనా ఇబ్బంది ఉండదని ప్రకృతి వైద్యులు మంతన చెబుతున్నారు. ఎప్పుడైనా పండక్కి, పబ్బానికి ఉప్పు ఉన్న ఆహారం తింటే పర్లేదు కానీ.. రోజూ ఉప్పు తగినంత చేసిన ఆహారం తింటే తిప్పలు తప్పుంటున్నారు. మనిషి ఆరోగ్య వ్యవస్థను పాడు చేయడానికి ఉప్పు ప్రధాన కారణమని ఆయన అంటున్నారు. మనం తినే ఆహారమే మన హెల్త్ ను డిపెండ్ చేస్తుందని చెబుతున్నారు.



మంచు విష్ణు 'కన్నప్ప'..

అంచనాలను అందుకున్న డ్రీమ్ ప్రాజెక్ట్!



తొలి అడుగు, మంచు విష్ణు ఎంతో ప్రతిష్టాత్మకంగా భావించిన 'కన్నప్ప' చిత్రం నేడు ప్రపంచవ్యాప్తంగా విడుదలైన విషయం తెలిసిందే. ఈ సినిమా ప్రకటన నుంచే నిరంతరం వార్తల్లో నిలిచింది. ఈ సినిమా ప్రకటన నుంచే నిరంతరం వార్తల్లో నిలిచింది. ముఖ్యంగా రెబల్ స్టార్ ప్రభాస్ రుద్ర పాత్రలో నటిస్తున్నారనే వార్తలు సినిమాపై భారీ అంచనాలను పెంచాయి. అక్షయ్ కుమార్ శివుడిగా, మోహన్ లాల్, మోహన్ బాబు, శరత్ కుమార్ వంటి ప్రముఖ నటులు ఇతర కీలక పాత్రల్లో నటించడంతో ప్రేక్షకుల ఆసక్తి రెట్టింపయ్యింది. అయితే ఈ సినిమా నేడు ప్రేక్షకుల ముందుకు వచ్చి పాజిటివ్ రెస్పాన్స్ తో దూసుకుపోతుంది. ప్రీమియర్ నుంచే కన్నప్పకు మంచి రివ్యూలు వచ్చాయి. తమిళ నటుడు శరత్ కుమార్ నాథనాథుడి పాత్రలో తనదైన నటనతో ఆకట్టుకున్నారు. మంచు మోహన్ బాబు మహాదేవ శాస్త్రిగా తన మార్క్ డైలాగ్ డెలివరీతో అద్భుతమైన నటనను ప్రదర్శించారు. హీరోయిన్ ప్రీతి ముకుందన్ కూడా తన పాత్రను చక్కగా పోషించారు. ఈ సినిమాకు ప్రధాన ఆకర్షణగా రెబల్ స్టార్ ప్రభాస్ నిలిచారు. కీలకమైన 40 నిమిషాల ఎపిసోడ్ లో ప్రభాస్ నటన సినిమాను నిలబెట్టిందని చెబుతున్నారు. ప్రభాస్ చెప్పిన పెళ్లి డైలాగుకు



థియేటర్లలో సప్పులు వెల్లివిరిశాయి. ఇక కైమాక్స్ లో శివుడికి తన కన్ను దానం చేసే సన్నివేశం సినిమాకే హైలైట్ గా నిలిచింది. ఈ సన్నివేశంలో మంచు విష్ణు నటన ప్రేక్షకులను కంటతడి పెట్టింది అంటున్నారు. పాటలు, నేపథ్య సంగీతం మెచ్చుకోదగ్గ స్థాయిలో ఉన్నాయి. నిర్మాణ విలువలు బాగున్నాయని, వీఎఫ్ ఎక్స్ కూడా పర్ఫార్మెన్స్ విశేషాలు చెబుతున్నారు. మొత్తంగా 'కన్నప్ప' చిత్రం ప్రేక్షకులను భావోద్వేగాలకు గురిచేయడం భాయమని తెలుస్తోంది.

ఐకానిక్ సాంగ్ రీ క్రియేట్.. 'ఛయ్యా ఛయ్యా' పాటకు స్టైపులేసిస్ మలైకా అరోరా



తొలి అడుగు, : 'చల్ ఛయ్యా.. ఛయ్యా'.. 'చల్ ఛయ్యా.. ఛయ్యా' అనే పాట గురించి ప్రత్యేక పరిచయం అక్కర్లేదు. ఈ పాట 90స్ లో చిన్న పిల్లల నుంచి పెద్దల వరకూ అందరినీ ఒక ఊపు ఉపేసింది. బాలీవుడ్ కథానాయకుడు షారుక్ ఖాన్, మనీషా కోయిరాలా జంటగా నటించిన 'దిల్ సే' చిత్రంలోనిదే ఈ పాట. మణిరత్నం తెరకెక్కించిన ఈ చిత్రంలో మలైకా ఆరోరా ఈ ప్రత్యేక గీతంలో తన డ్యాన్స్ తో కుర్రకారుని ఉర్రూతలూగించింది. అయితే ఇదే పాటను ఇప్పుడు రీ క్రియేట్ చేసింది మలైకా ఆరోరా. తన ఎక్స్ బాయ్ ఫ్రెండ్ అర్జున్ కపూర్ పుట్టినరోజు సందర్భంగా ఒక బర్త్ డే పార్టీని ఏర్పాటు చేయగా.. ఈ పార్టీలో 'చల్ ఛయ్యా.. ఛయ్యా' పాటకు అదిరిపోయో స్టైపులేసింది మలైకా. కాగా ఇందుకు సంబంధించిన వీడియో ప్రస్తుతం వైరల్ గా మారింది.


ఆస్కార్ అకాడమీలో కమల్ తో

పాటు ఆ హీరోకి కూడా చోటు..




తొలి అడుగు, లోకనాయకుడు కమల్ హాసన్ తో పాటు బాలీవుడ్ నటుడు ఆయుష్మాన్ ఖురానా అరుదైన గౌరవం అందుకున్నారు. అంతర్జాతీయంగా భారతీయ సినిమా ప్రతిష్టను పెంచుతూ ప్రముఖ నటులు కమల్ హాసన్, ఆయుష్మాన్ ఖురానా ఆస్కార్ అకాడమీ సభ్యులుగా ఎంపికయ్యారు. 'ది అకాడమీ ఆఫ్ మోషన్ పిక్చర్ ఆర్ట్స్ అండ్ సైన్సెస్' తాజాగా విడుదల చేసిన 2025 సభ్యత్వ జాబితాలో వీరిద్దరికీ చోటు దక్కింది. ఇకపై ఆస్కార్ అవార్డుల తుది నామినేషన్స్ ఎంపికలో వీరు ఓటింగ్ హక్కుతో భాగస్వాములవుతారు. భారతీయ సినీ రంగానికి ఇది మరింత గౌరవాన్ని తెలుపుతూ వందల కొద్దరు నటుల ప్రతిభకు ప్రపంచ స్థాయిలో గుర్తింపు దక్కింది. ఈ ఏడాది సభ్యత్వానికి ఎంపికైన వారిలో కమల్, ఆయుష్మాన్ తో పాటు ప్రముఖ దర్శకురాలు పాయల్ కపూరియా, ఫ్యాషన్ డిజైనర్ మాక్కిమా బసు కూడా ఉన్నారు. మొత్తం 534 మందికి సభ్యత్వ ఆహ్వానం అందగా, అందులో 19 విభాగాలకు చెందిన నిపుణులకు చోటు దక్కింది. కొత్తగా ఆహ్వానం పొందిన వారిలో 41 శాతం మహిళలు ఉన్నారు. వచ్చే సంవత్సరం మార్చి 15న ఆస్కార్ అవార్డు వేడుక జరగనుండగా, జనవరి 12 నుండి 16 మధ్య నామినేషన్ ప్రక్రియ నిర్వహించనున్నారు. వాటి పరిశీలన అనంతరం తుది నామినేషన్ల జాబితాను జనవరి 22న ప్రకటించనున్నారు. అయితే కమల్ హాసన్ వంటి లెజెండరీ నటుడితో పాటు యంగ్ హీరో ఆయుష్మాన్ ఖురానా ఆస్కార్ కుటుంబంలో చేరడం గర్వకారణం అని భారతీయులు శుభాకాంక్షలు తెలియజేస్తున్నారు. ఇక కమల్ హాసన్ రీసెంట్ గా థర్డ్ లైఫ్ చిత్రంతో ప్రేక్షకుల ముందుకు వచ్చిన విషయం తెలిసిందే. ఈ సినిమా పలు వివాదాలలో కూడా చిక్కుకుంది. కర్ణాటకలో చిత్రం విడుదల కాలేదు. మిగతా చోట మూవీకి నెగెటివ్ రెస్పాన్స్ వచ్చింది. నాయకుడు చిత్రం తర్వాత కమల్- మణిరత్నం కాంబోలో రూపొందిన ఈ చిత్రం డిజాస్టర్ కావడంతో ఫ్యాన్స్ చాలా అప్ సెట్ అయ్యారు. మూవీ రిజల్ట్ విషయంలో స్పందించిన మణిరత్నం క్షమాపణలు తెలియజేశాడు.

నిధి అగర్వాల్ కు విరూప అలవాటు



తొలి అడుగు,టాలీవుడ్ ఇండస్ట్రీలో చాలా కాలంగా సరైన బ్రేక్ కోసం ఎదురుచూస్తున్న హీరోయిన్ నిధి అగర్వాల్. ఇప్పటివరకు నటించిన సినిమాలన్నీ అట్టర్ ఫ్లాప్ అయ్యాయి. కేవలం ఇస్కాన్డ్ శంకర్ సినిమా మాత్రమే బాక్సాఫీస్ వద్ద మెప్పించింది. అయినప్పటికీ ఈ బ్యూటీకి వరుస స్టార్ హీరోల సినిమాల్లో అవకాశాలు వస్తున్నాయి. తాజాగా తన లైఫ్ స్టైల్ గురించి ఆసక్తికర విషయాలు వంచుకుంది. ఇంతకీ ఏం చెప్పిందంటే.. టాలీవుడ్ ఇండస్ట్రీలో ప్రస్తుతం బిజీగా ఉన్న హీరోయిన్లలో నిధి అగర్వాల్ ఒకరు. కెరీర్ మొదటి నుంచి ఈ అమ్మడు నటించిన చిత్రాలన్నీ బాక్సాఫీస్ వద్ద అంతగా ఆకట్టుకోలేకపోయాయి. కానీ రామ్ పోతినేని సరసన ఈ బ్యూటీ నటించిన ఇస్కాన్డ్ శంకర్ సినిమా మాత్రమే హిట్ అయ్యింది. ఆ తర్వాత తమిళంలో పలు చిత్రాల్లో నటించినప్పటికీ సరైన బ్రేక్ రాలేదు. కానీ ఇప్పుడు ఈ అమ్మడు వరుసగా అగ్ర హీరోల సినిమాల్లో ఛాన్సులు కొట్టిసింది. ప్రస్తుతం పాన్ ఇండియా స్టార్ హీరో ప్రభాస్ జోడిగా రాజుసాబ్ చిత్రంలో నటిస్తుంది. అలాగే పవర్ స్టార్ పవన్ కళ్యాణ్ సరసన హరి హర వీరమల్లు చిత్రంలో నటిస్తుంది. ఈ రెండు సినిమాలు త్వరలోనే ఆడియన్స్ ముందుకు రానుంది. కానీ ఇప్పుడు ఈ అమ్మడు వరుసగా అగ్ర హీరోల సినిమాల్లో ఛాన్సులు కొట్టిసింది. ప్రస్తుతం పాన్ ఇండియా స్టార్ హీరో ప్రభాస్ జోడిగా రాజుసాబ్ చిత్రంలో నటిస్తుంది. అలాగే పవర్ స్టార్ పవన్ కళ్యాణ్ సరసన హరి హర వీరమల్లు చిత్రంలో నటిస్తుంది. ఈ రెండు సినిమాలు త్వరలోనే ఆడియన్స్ ముందుకు రానుంది. కానీ సోషల్ మీడియాలో మాత్రం ఈ అమ్మడు ఫుల్ యాక్టివ్. నిత్యం ఏదోక పోస్ట్ చేస్తూ నెటిజన్లను ఆకట్టుకుంటుంది. తాజాగా తన ఫాలోవర్లతో చిట్ చాట్ నిర్వహించింది. ఈ క్రమంలోనే తనకు ప్రతి రోజూ రాత్రి మర్నర్ మిస్టరీ సినిమాను చూస్తానని.. కొత్త కంటెంట్ దొరకడం లేదని.. ఫ్లీజ్ తనకు కొన్ని సూచనలు ఇవ్వండి అంటూ రాసుకొచ్చింది. కానీ సోషల్ మీడియాలో మాత్రం ఈ అమ్మడు ఫుల్ యాక్టివ్. నిత్యం ఏదోక పోస్ట్ చేస్తూ నెటిజన్లను ఆకట్టుకుంటుంది. తాజాగా తన ఫాలోవర్లతో చిట్ చాట్ నిర్వహించింది. ఈ క్రమంలోనే తనకు ప్రతి రోజూ రాత్రి మర్నర్ మిస్టరీ సినిమాను చూస్తానని.. కొత్త కంటెంట్ దొరకడం లేదని.. ఫ్లీజ్ తనకు కొన్ని సూచనలు ఇవ్వండి అంటూ రాసుకొచ్చింది. మర్నర్ మిస్టరీ సినిమా ఏ భాష అయిన సరే చేస్తానని తన ట్విట్టర్ ఖాతాలో రాసుకొచ్చింది. దీంతో ప్రస్తుతం ఈ అమ్మడు షేర్ చేసిన ట్విట్ నెట్టింట్ వైరలవుతుండగా.. నెటిజన్స్ క్రేజీగా రియాక్ట్ అవుతున్నారు. తెలుగులో ఇటీవల విడుదలైన సినిమాలు చూడాలన చెబుతున్నారు. ఇటీవల నిజ జీవితంలో జరిగిన మేఘాల హాసీమూన్ కేసు, తేజోవర్మ మర్నర్ కేసు గురించి చదవాలంటూ కామెంట్స్ చేస్తున్నారు. మర్నర్ మిస్టరీ సినిమా ఏ భాష అయిన సరే చేస్తానని తన ట్విట్టర్ ఖాతాలో రాసుకొచ్చింది. దీంతో ప్రస్తుతం ఈ అమ్మడు షేర్ చేసిన ట్విట్ నెట్టింట్ వైరలవుతుండగా.. నెటిజన్స్ క్రేజీగా రియాక్ట్ అవుతున్నారు.



ఫ్లేయర్స్ రూమ్‌కు గర్ల్స్‌ఫ్రెండ్‌ను తీసుకువచ్చిన శిఖర్ ధావన్

తొలి అడుగు,: ఇండియా ఏ జట్టుతో 2006లో ఆస్ట్రేలియాలో టూర్ చేస్తున్న సమయంలో.. ఫ్లేయర్స్ రూమ్‌కు గర్ల్స్‌ఫ్రెండ్‌ను తీసుకువచ్చినట్లు శిఖర్ ధావన్ చెప్పాడు. తన ఆటోబయోగ్రాఫీలో ఈ విషయాన్ని తెలిపాడు. తాజాగా ఆ బుక్ రిలీజైన విషయం తెలిసినదే. ఫీల్డ్‌లో ఎప్పుడూ సరదాగా ఉండే ఆ క్రికెటర్.. ఎలా తన రూమ్‌కు ఇష్టపడిన అమ్మాయిని తీసుకువచ్చాడో వెల్లడించాడు. రోహిత్ శర్మతో రూమ్ షేర్ చేసుకున్న సమయంలో ఈ ఘటన జరిగింది. ఆస్ట్రేలియా టూర్ సమయంలో ఓ అమ్మాయితో ధావన్ ప్రేమాయణం సాగించాడు. అయితే క్రికెట్లో లేనప్పుడు రూమ్‌కు ఆ అమ్మాయిని తీసుకువచ్చేవాడు. ఆ టైంలో రోహిత్ శర్మ కొంత ఇబ్బందికి గురయ్యేవాడట. నిద్ర పోనివ్వవా అంటూ రోహిత్ ఆగ్రహానికి గురయ్యేవాడని శిఖర్ తన బుక్‌లో రాశాడు. డేటింగ్ రిలేషన్ గురించి టీమ్‌లో అందరికీ తెలిసిపోయిందని, దాంట్లో జట్టు సభ్యులు ఆమెను చూసేందుకు వచ్చేవారన్నాడు. చాలా అందంగా ఉంటుందని, సడెన్ గా లవ్‌లో పడిపోయానని, తాను నా కోసమే పుట్టిందన్న భావన వచ్చిందని, పెళ్లి చేసుకోవాలన్న ఆలోచనలో ఉన్నట్లు కూడా ధావన్ తెలిపాడు. ప్రతి రోజు మ్యాచ్ ముగిసిన తర్వాత ఆ అమ్మాయి వద్దకు వెళ్లి కలిసేవాడినని, ఓ రోజు డిన్నర్‌కు వెళ్తున్న సమయంలో ఆమె రూమ్‌కు వచ్చిన



విషయాన్ని తెలుసుకున్న జట్టు సభ్యులు తన వెంటపడినట్లు ధావన్ తెలిపాడు. చేతుల్లో చేయి వేసి నడుస్తున్న సమయంలో.. సీనియర్ సెలెక్టర్ కూడా ఇద్దర్ని చూసేసినట్లు గుర్తు చేశాడు. ఇండియా తరపున ధావన్ 34 టెస్టులు, 167 వన్డేలు, 68 టీ20లు ఆడాడు. వన్డేల్లో ధావన్ 44 సగటుతో 6793 రన్స్ చేశాడు. దాంట్లో 17 సెంచరీలు, 39 ఫిఫ్టీలు ఉన్నాయి. టెస్టుల్లో అతను 2315 రన్స్ చేశాడు. ఏడు సెంచరీలు, 5 హాఫ్ సెంచరీలు ఉన్నాయి.

ఏషియన్ స్కాప్ డబుల్స్ చాంపియన్‌షిప్‌లో మూడు స్వర్ణాలు

తొలి అడుగు,: మలేషియాలో జరిగిన రెండో ఏషియన్ స్కాప్ డబుల్స్ చాంపియన్‌షిప్‌లో భారత్ అదరగొట్టింది. మూడింటికి మూడు విభాగాల్లోనూ స్వర్ణాలు గెలిచి క్లీన్‌స్వీప్ చేసింది. గురువారం జరిగిన ఫైనల్స్ పోటీలలో పురుషుల, మహిళల, మిక్స్డ్ డబుల్స్ విభాగాల్లో భారత ఆటగాళ్లు ప్రత్యర్థులను చిత్తుచేసి పసిడి ప్రదర్శనలు నమోదుచేశారు. పురుషుల డబుల్స్‌లో టాప్ సీడ్ ద్వయం అభయ్ సింగ్-వెలవన్ సెంథిల్‌కుమార్.. 2-1 (9-11, 11-5, 11-5)తో పాకిస్తాన్ జోడీ సూర్ జమన్-నాసిర్ ఇక్బాల్‌ను ఓడించింది. తొలి సెట్ కోల్పోయినప్పటికీ తర్వాత పుంజుకున్న భారత జోడీ.. వరుస సెట్లతో పాక్ ఆటగాళ్లను చిత్తుచేసింది. ఆ తర్వాత జరిగిన మహిళల డబుల్స్‌లో సీనియర్ ఫ్లేయర్ జ్యోత్స్నా చిన్నప్ప.. 17 ఎండ్ అమ్మాయి అస్తవ్ సింగ్‌తో కలిసి 2-1 (8-11, 11-9, 11-10)తో అమని-జిన్ యింగ్ (మలేషియా) ద్వయాన్ని



మట్టికరిపించింది. 35 నిమిషాల్లోనే ఈ పోరు ముగిసింది. ఇక వివరగా జరిగిన మిక్స్డ్ డబుల్స్‌లో అభయ్-అస్తవ్ జంట.. 2-0 (11-9, 11-7)తో రేచల్ ఆర్నాల్డ్-అమీషెవ్రాజ్ చందరన్ (మలేషియా)పై అలవోక విజయం సాధించారు. అభయ్, అస్తవ్ రెండు విభాగాల్లో (పురుషుల, మహిళల డబుల్స్‌లో)నూ స్వర్ణాలు సాధించడం గమనార్హం.

కిరణ్, సూర్య పతక జోరు..



తొలి అడుగు, తెలంగాణ ఘాటింగ్ టోర్నీ గచ్చిబౌలి సాట్స్ ఘాటింగ్ రేంజ్ వేదికగా జరుగుతున్న 11వ తెలంగాణ ఘాటింగ్ చాంపియన్‌షిప్‌లో లైశా కిరణ్, సూర్యకృష్ణ పతక జోరు కనబరిచారు. ఆధ్వర్యం ఆసక్తికరంగా సాగుతున్న టోర్నీలో మహిళల విభాగంలో లైశా కిరణ్ ఏడు పతకాలతో సత్కాలాచింది. ప్రత్యర్థి ఘాటర్లకు దీటైన సవాల్ విసురుతూ పతక ధమాకా కొనసాగించింది. పురుషుల కేటగిరీలో సూర్యకృష్ణ రెండు స్వర్ణాలు సహా ఐదు పతకాలతో ఆకట్టుకున్నాడు. మరోవైపు సంగెం తాన్ని ఏడు పతకాలు, నాగసాయి తరుణ్ నాలుగు స్వర్ణాలు సహా ఐదు పతకాలు, ట్రాప్, డబుల్ ట్రాప్ ఈవెంట్లలో జయగురు సింహ రెండు పసిడి పతకాలు కైవసం చేసుకున్నాడు. గురువారం జరిగిన ముగింపు కార్యక్రమంలో పతక విజేతలను స్పీకర్ ప్రసాద్, టీవోపి అధ్యక్షుడు జితేందరెడ్డి, టీఆర్ఎఫ్ అధ్యక్షుడు అమిత్‌సంఘ్ అభినందించారు.

నాలుగేండ్ల తర్వాత జట్టులోకి ఆర్థర్

తొలి అడుగు, వచ్చే నెల 2 నుంచి ఎడ్స్‌బాస్టన్ వేదికగా భారత్‌తో జరగాల్సి ఉన్న రెండో టెస్టుకు ముందు ఇంగ్లండ్ తమ జట్టులో స్వల్ప మార్పులు చేసింది. ఆ జట్టు స్టార్ పేసర్ జోప్రా ఆర్థర్‌ను రెండో టెస్టుకు గాను జట్టులోకి తీసుకుంది. నాలుగేండ్ల తర్వాత ఆర్థర్ టెస్టు జట్టులోకి రావడం గమనార్హం. చివరిసారిగా అతడు 2021లో భారత్‌తోనే టెస్టు ఆడాడు. ఆ తర్వాత వరుసగా గాయాలబారిన పడ్డ ఆర్థర్.. ఇటీవలే కౌంటీ చాంపియన్‌షిప్‌లో సెన్క్స్ తరపున ఆడాడు. అయితే తుది జట్టులో ఆర్థర్ ఉంటాడా? లేదా? అన్నది త్వరలో తెలసుంది.



రెండో టెస్ట్‌కు బువ్రా దూరం

తొలి అడుగు, న్యూఢిల్లీ: రెండో టెస్ట్ ముందు భారత జట్టుకు గట్టి ఎదురుదెబ్బ తగిలేలా ఉంది. టీమిండియా ఎంతో ఆధారపడిన పేసర్ జస్‌ప్రీత్ బువ్రా బర్మింగ్‌హామ్ టెస్టుకు దూరమవుతాడన్న సంకేతాలు వినిపిస్తున్నాయి. తొలి టెస్ట్‌లో మిగతా పేసర్లు విఫలమైనా బువ్రా ఒంటరి పోరాటం చేశాడు. అయితే, పనిభారం నిర్వహణలో భాగంగా బర్మింగ్‌హామ్ టెస్టుకు బువ్రాకు విశ్రాంతినివ్వాలని మేనేజ్‌మెంట్ భావిస్తున్నట్లు సమాచారం. దీంతో లార్డ్స్‌లో జరిగే మూడో టెస్టుకు అతడు అందుబాటులో ఉండే అవకాశం ఉంది. అయితే, లీడ్స్‌లో అనుభూతిగా ఓటమిపాలైన భారత్.. పుంజుకోవాల్సిన అవసరం ఎంతైనా ఉందని భారత మాజీ ఆటగాడు రవిశాస్త్రి చెప్పాడు. బువ్రాకు విశ్రాంతినిస్తే భారత్ 0-2తో వెనుకబడే ప్రమాదం ఉందని హెచ్చరించాడు. ‘ఈ సీరీస్‌లో మూడు టెస్టులు మాత్రమే ఆడతానని బువ్రా చెప్పాడు. కానీ, అవి ఏవేవో చెప్పలేదు. ఒకవేళ రెండో మ్యాచ్‌కు దూరమైతే.. లార్డ్స్ టెస్ట్‌లో కచ్చితంగా ఆడాలనుకొంటాడు. అయితే, బర్మింగ్‌హామ్‌లో బువ్రా బరిలోకి దిగకపోతే భారత్ 0-2తో వెనుకబడుతుంది. టీమిండియా పోటీలో ఉండాలంటే మాత్రం బువ్రా ఆడితీరాలని శాస్త్రి చెప్పాడు. ఇంగ్లండ్ బౌలింగ్ బలహీనంగా ఉండడంతోపాటు ఆ టీమ్‌ను గాయాల బెడద వెంటాడుతోందన్నాడు. వీటిని అవకాశాలుగా మలచుకొని భారత్ పంచో ఇవ్వాలని సూచించాడు. అలా జరగాలంటే టీమ్‌లో బువ్రా ఉండాలని అన్నాడు.



ఢిల్లీ ఫ్రీస్టయిల్ చెస్‌కు స్పాన్సర్లు కరవుతా

తొలి అడుగు, న్యూఢిల్లీ: స్పాన్సర్లు ముందుకు రాకపోవడంతో భారత్‌లో జరగాల్సిన ప్రతిష్టాత్మక ఫ్రీస్టయిల్ చెస్ టోర్నమెంట్ తరలి పోనుంది. ఈ భారత అంచె టోర్నమెంట్ సెప్టెంబరు 17 నుంచి 24 వరకు ఇక్కడ జరగాల్సి ఉంది. కానీ ఈ టోర్నీని స్పాన్సర్ చేసేందుకు దేశంలోని ఏ సంస్థా ముందుకు రాలేదట. దీంతో వరల్డ్ నెం.1 మాగ్నస్ కార్ల్సెన్ ఆటను ప్రత్యక్షంగా చూడాలన్న భారత చెస్ అభిమానులకు నిరాశ మిగలనుంది. వివిధ అంచెలలో నిర్వహించే ఫ్రీస్టయిల్ చెస్ చాంపియన్‌షిప్‌లో..మూడు అంచెలు ముగిశాయి. కార్ల్సెన్ 65 పాయింట్లతో టాప్‌లో ఉన్నాడు. భారత గ్రాండ్‌మాస్టర్ అర్జున్ ఇరిగిసి (16) ఆరో స్థానంలో కొనసాగుతున్నాడు. ఢిల్లీలో జరగాల్సింది నాలుగో అంచె టోర్నమెంట్.



విశాఖ ఇండస్ట్రిస్ కేసులో హెచ్‌సీఏకు ఎదురుదెబ్బ

తొలి అడుగు, ఉప్పల్ క్రికెట్ స్టేడియంలో వ్యాపార ప్రకటనల హక్కులకు సంబంధించి విశాఖ ఇండస్ట్రిస్‌తో జరిగిన ఒప్పందం విషయంలో హైదరాబాద్ క్రికెట్ సంఘానికి (హెచ్‌సీఏ) ఎదురుదెబ్బ తగిలింది. విశాఖ ఇండస్ట్రిస్‌తో జరిగిన ఒప్పందాన్ని అమలు చేయనందుకు హెచ్‌సీఏ రూ.25 92 కోట్లు చెల్లించాలని, ఈ మొత్తం చెల్లించే వరకు 18 శాతం వడ్డీ లెక్కగట్టాలని అర్బిట్రేషన్ అవార్డు జారీ అయింది. ఈ అవార్డును హెచ్‌సీఏ 2016లో కమర్షియల్ కోర్టులో సవాల్ చేయగా 2024లో కమర్షియల్ కోర్టు హెచ్‌సీఏ పిటిషన్‌ను కొట్టిపెట్టింది. కమర్షియల్ కోర్టు తీర్పును సవాల్ చేస్తూ హెచ్‌సీఏ హైకోర్టులో అప్పీల్ చేసింది. కాగా హైకోర్టులో సైతం హెచ్‌సీఏకు ఎదురుదెబ్బ తగిలింది. హెచ్‌సీఏకు వ్యతిరేకంగా జారీ అయిన అర్బిట్రేషన్ అవార్డును హైకోర్టు సమర్థించింది. హెచ్‌సీఏ ఏ దశలోనూ న్యాయబద్ధంగా ఆట ఆడలేదని.. కనీసం అవార్డుకు



సంబంధించిన చట్టబద్ధమైన సెక్యూరిటీ డిపాజిట్ కూడా చేయలేదని హైకోర్టు తప్పుబట్టింది. హెచ్‌సీఏ క్రిడాస్ఫూర్తిలేని తన అసలు రంగును బయటపెట్టిందని హైకోర్టు వ్యాఖ్యానించింది.

జాతీయ కబడ్డీ పోటీలకు శిరీష



తొలి అడుగు, గద్వాల జిల్లా అయిజ మండలం మేడికొండకు చెందిన విద్యార్థిని శిరీష జాతీయ స్థాయి కబడ్డీ టోర్నీకి ఎంపికైంది. ఈనెల 28 నుంచి జూలై ఒకటో తేదీ వరకు ఉత్తరాఖండ్‌లోని హరిద్వార్‌లో జరగనున్న అండర్-18 నేషనల్ టోర్నీలో ఆమె తెలంగాణ జట్టుకు ప్రాతినిధ్యం వహించనున్నది. ఈ నెల 11 నుంచి 24వ తేదీ వరకు కబడ్డీ అకాడమీలో నిర్వహించిన పోటీల్లో ప్రతిభ కనబర్చి ఆమె.. జాతీయ టోర్నీకి ఎంపికైంది. రంగారెడ్డి జిల్లాలోని సోషల్ వెల్ఫేర్ కళాశాలలో ఆమె ఇంటర్ ద్వితీయ సంవత్సరం చదువుతున్నది. పుష్పావతి, జలపతి వెంకటేశ్‌గౌడ్ దంపతుల కుమార్తె అయిన శిరీష చిన్ననాటి నుంచి క్రీడల్లో ప్రతిభ చాటుతూ గౌలిదొడ్డిలోని సీవోఈలోని అకాడమీలో క్షిణ తీసుకుంటున్నది.

బువ్రా లేకుండానే బరిలోకి.. ఒక్క సెషన్‌తో ఫుల్ క్లారిటీ!

తొలి అడుగు, : లీడ్స్ టెస్ట్‌లో భారత జట్టు ఓటమి అభిమానులను తీవ్రంగా నిరాశపర్చింది. ఒకటి, రెండు కాదు.. టీమిండియా నుంచి ఏకంగా 5 సెంచరీలు నమోదయ్యాయి. అయినా ఆ పోరులో గిల్ సేనకు పరాజయం తప్పలేదు. దీంతో ఈ సీరీస్ పోయినట్లేనా అనే అనుమానాలు వస్తున్నాయి. ఇంత భాగా ఆడినా గెలవకపోతే ఎలా అనే కామెంట్స్ వినిపిస్తున్నాయి. ఇదే తరుణంలో ఎడ్స్‌బాస్టన్ వేదికగా జరిగే రెండో టెస్ట్‌లో పేనుగుర్రం జస్‌ప్రీత్ బువ్రాను ఆడిస్తారా? లేదా? అనే ప్రశ్నలు తలెత్తుతున్నాయి. జోరుగా సాగుతున్న ఈ చర్చపై ఎట్టకేలకు కొంత స్పష్టత వచ్చింది. అసలేం జరిగిందంటే.. గాయం నుంచి కోలుకొని ఇటీవలే రీఎంట్రీ ఇచ్చిన బువ్రా.. ఇంగ్లండ్‌తో పూర్తి సీరీస్ ఆడలేనని ముందే చెప్పేశాడు. సెలెక్టర్లు, టీమ్ మేనేజ్‌మెంట్ అతణ్ని జాగ్రత్తగా వాడుకుంటామని మాట ఇచ్చాయి. కానీ తొలి టెస్ట్‌లో బువ్రాతో దాదాపుగా 50 ఓవర్లు బౌలింగ్ చేయించారు. దీంతో ఎడ్స్‌బాస్టన్ టెస్ట్‌లో అతణ్ని ఆడిస్తారా? విశ్రాంతి ఇస్తారా? అనే ప్రశ్నలు తలెత్తుతున్నాయి. ఒకవేళ బువ్రా ఆడకపోతే అతడి స్థానంలో ఎవర్ని రీప్లేస్ చేస్తారనే చర్చలు ఊపందుకున్నాయి. అయితే మొదటి మ్యాచ్‌లో ఓడినందున బువ్రాను తప్పక ఆడిస్తారనే కామెంట్స్ కూడా వినిపిస్తున్నాయి. ఈ తరుణంలో శు క్రవారం జరిగిన భారత ప్రాక్టీస్ సెషన్‌లో బువ్రా పాల్గొనకపోవడం హాట్ టాపిక్‌గా మారింది. అతడితో పాటు మరో పేసర్ ప్రసిద్ధ్ కృష్ణ కూడా నెట్ సెషన్‌కు రాకపోవడం కొత్త చర్చకు దారితీసింది. రెండో టెస్టుకు ముందు నిర్వహించిన ప్రాక్టీస్ సెషన్‌లో బువ్రా-ప్రసిద్ధ్ పాల్గొనలేదని తెలుస్తోంది. వీళ్లిద్దరూ తప్ప మిగతా జట్టు మొత్తం నెట్ సెషన్‌లో చెమటలు చిందించారట. స్పీడ్‌స్టర్ మహ్మద్ సిరాజ్ బౌలింగ్ ప్రాక్టీస్ చేయడమే గాక చాలా సేపు బ్యాటింగ్ సాధన కూడా చేశాడట. పేసర్లు అర్షద్‌షి సింగ్,



ఆకాశ్‌దీప్‌తో కోచ్ గంభీర్ ఎక్కువగా బౌలింగ్ చేయించాడట. వీళ్లతో బంతులు వేయించడమే గాక గౌతీ-గిల్ మాట్లాడుతూ కనిపించారని సమాచారం. దీంతో రెండో టెస్ట్‌లో సిరాజ్ ప్రధాన పేసర్‌గా బాధ్యతలు చేపడతాడని.. అర్షద్‌షి-ఆకాశ్‌దీప్ టీమ్‌లోకి ఎంట్రీ ఇవ్వడం ఖాయమని వినిపిస్తోంది. ఒక్క ప్రాక్టీస్ సెషన్‌తో బువ్రా ఆడడనే విషయం చెప్పకనే చెప్పేశారని నెటిజన్స్ అంటున్నారు.